

اَلَمْ يَأْنِ لِلَّذِيْنَ اٰمَنُوْاۤ اَنْ تَخْشَعَ قُلُوْبُهُمْ  
لِذِكْرِ اللّٰهِ وَمَا نَزَلَ مِنَ الْحَقِّ

پ ۲۷۔ س ۵۷۔ آیت ۱۶

بہ عون صنّاعِ مِکین و مکان  
و فضلِ خلاقِ زمین و آسمان

(ترجمہ) کیا ایمان والوں کے لئے ابھی وہ وقت نہیں آیا کہ ان کے  
دل جھک جائیں گئے اللہ کی یاد اور اس حق کے لئے جو نازل ہوا

# نوافل سے ہم نوافل

## کیوں؟

ترتیب

چوہی نور احمد مقبول ڈھڈی نقشبندی

مکتبہ حضرت کرمانوالہ

مقبول سٹریٹ افضال روڈ۔

ساندہ کلاں۔ لاہور







بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّي عَلَى رَسُولِهِ الْكَرِيمِ

## عرض حال

الحمد للہ کہ ایک علمی اور دیندار گھرانے میں آنکھ کھولی اور تربیت پائی۔ اللہ تعالیٰ کے فضل و کرم۔ نبی مکرم۔ رسول معظم صلی اللہ علیہ وسلم کی شفقت بے پایاں اور اپنے پیر و مرشد گنج کرم حضرت پیر سید محمد اسماعیل شاہ صاحب بخاری رحمۃ اللہ علیہ کے فیضانِ نظر سے اس بندۂ ناچیز کو ۱۹۶۴ء سے ۱۹۹۲ء تک اکثر اعتکاف کی سعادت حاصل ہو رہی ہے۔ ایام اعتکاف کے دوران میں اکثر دوست احباب احقر سے متبرک راتوں اور بزرگ ساعتوں میں نوافل کا طریقہ عبادت دریافت کرتے۔ دل میں جاگزیں رہا کہ نوافل کے متعلق ایک کتابچہ مرتب کروں۔ تاکہ بندگانِ خاص جو حق تعالیٰ کی عبادت کے لیے فارغ و مستعد ہوں۔ اپنے فارغ اوقات خالق کائنات کی بندگی میں گزاریں۔ مشغول عبادت رہ کر قرب الہی حاصل کریں۔ چنانچہ توفیق ایزدی سے یہ کتابچہ ”نوافل سے ہم غافل کیوں؟“ قارئینِ کرام کے پیشِ خدمت ہے۔ تاکہ ہر کوئی اپنی اپنی استطاعت اور ذوق کے مطابق استفادہ کر سکے۔ گلہائے دیہار تو ہر چین میں ملتے ہیں۔ میں نے دل افروز اور مہکدار پھولوں کو ایک گلدستہ کی شکل میں پیش کیا ہے۔ تاکہ مشاق رنگ بو اپنے مختصر اوقات میں ان کی مہک سے دل و دماغ کو معطر کر سکیں۔

اس کتابچہ کی ترتیب میں ”رکن الدین“۔ ”مدارج النبوت“ ”غنیۃ الطالبین“۔

بسم اللہ الرحمن الرحیم

مصطفیٰ جانِ رحمت پہ لاکھوں سلام  
شیخ یزید ہدایت پہ لاکھوں سلام

## جملہ حقوق بحق مؤلف محفوظ ہیں

نام کتابچہ	نوافل سے ہم غافل کیوں؟
مرتب	چوہدری نور احمد مقبول نقشبندی
ناشر	مکتبہ حضرت کرمانوالہ، الفضال روڈ ساندہ کلاں لاہور
خوشنویس	محمد صدیق، معاذن، محمد سعید ناقدار
طباعت	لال اختر رشید پرنٹنگ پریس بالقابل ذات دربار آنکھوں والا ہسپتال لاہور
اشاعت اول	1990ء (تعداد 1000)
اشاعت ہفتم	2002ء (تعداد 1000)
اشاعت نہم	شعبان المعظم 1427ھ بمطابق ستمبر 2006ء
بدیہ	30/ روپے

## ملنے کے پتے

- 1۔ مکتبہ حضرت کرمانوالہ، مقبول شریعت، الفضال روڈ، ساندہ کلاں لاہور۔
- 2۔ دارالعلوم قمر الاسلام سلیمانہ، پنجاب کالونی، کراچی۔ فون: 5376884
- 3۔ مسلم کتاب دوز داربار کیٹ، گنج بخش روڈ لاہور۔ فون: 7225605
- 4۔ مکتبہ اہلسنت جامعہ نظامیہ رضویہ اندرون لوہاری گیٹ لاہور۔
- 5۔ اعجاز احمد نقشبندی گلزار پیچہ مارٹ، A-1 حسن علی آفندی روڈ کراچی



”کیمیاۓ سعادت“ کشف المحجوب اور دیگر کتب نماز سے مدد ملی گئی ہے مجھے اپنی بے بضاعتی اور کم مائیگی کا بخوبی علم ہے۔ مگر یہ ایک جذبہ تھا جس نے یہ اوراق مرتب کرنے کی ہمت دلائی۔ اہل علم حضرات سے گزارش ہے کہ اگر کہیں کوئی لغزش یا غلطی پائیں تو بندہ ناچیز کو مطلع فرمائیں تاکہ طبع دوم میں تصحیح کر سکوں۔ رب العزت سے دُعا ہے کہ امت محمدیہ کو شیطانی وسوسوں اور شکوک سے محفوظ فرمائے اور صراطِ مستقیم پر چلنے کی توفیق عطا فرمائے۔ آمین ثم آمین۔

بندہ ناچیز  
مقبول

## ضروری ہدایات

جو کوئی نوافل پڑھنے کا شوق رکھے اُسے چاہیے کہ مندرجہ ذیل ہدایات پر عمل پیرا ہو۔ انشاء اللہ کامیابی حاصل ہوگی۔

- ۱۔ پہلے فرض نمازوں کی حفاظت کرے ان کی ادائیگی میں سستی اور غفلت اختیار نہ کرے۔ ورنہ نوافل سے فائدہ نہ ہوگا۔ (۱) رزقِ حلال کھائے۔ لقمہ حرام سے بچے۔ (۲) والدین، سرورین، اقارب اور بندوں کے حقوق کا خیال رکھے۔ (۳) مخلوق خدا سے نیک برتاؤ کرے۔ (۴) طریقہ عبادت، صحیح طہارت، وضو اور دیگر ضروری مسائل سے واقفیت حاصل کرے۔ (۵) تلاوت قرآن مجید کو لازم کرے۔ نبی اکرم صلی اللہ علیہ وسلم پر تحفہ درود و سلام بھیجتا رہے۔ (۶) عبادت سے صرف رضائے الہی مقصود ہو۔ (۷) گنہگار رہے تو پہلے توبہ کرے۔ (۸) نفل کھڑے ہو کر پڑھے تو زیادہ

ثواب ہے۔ بیمار ہو یا ضعیف ہو تو بیٹھ کر پڑھ لے (۹) نفل نماز گھر میں پڑھنا بہتر ہے کہ اس طرح گھر کو فضیلت ملتی ہے۔ (۱۰) چار رکعت نوافل میں درمیانی قعدہ میں التَّحِيَّات۔ درود اور دُعا مکمل پڑھ کر کھڑا ہو۔ تیسری رکعت سبحانک اللہ سے شروع کرے۔ (۱۱) نوافل میں استقامت اور مداومت ضروری ہے۔ عمل گرچہ تھوڑا ہو مگر ہمیشہ ہو۔ (۱۲) وظائف میں کامیابی کے لیے پابندی نماز، پرہیزگاری، صحتِ لفظی، اخلاقی پاکیزگی اور حضور قلب کو بڑا دخل ہے۔ (۱۳) قبولیت دُعا کے لیے اول و آخر درود شریف پڑھا جائے۔ (۱۴) مسواک کا استعمال وضو کے وقت رکھے کہ ستر گنا ثواب ہے۔ (۱۵) ہم مبارکی کے نقصانات سے بچاؤ کے لیے اہم مقامات کے ارد گرد ریت کی بوریاں رکھتے ہیں۔ شیطان رجو انسان کا کھلا دشمن ہے) کے حملوں سے فرائض کے ثواب کو بچانے کے لیے نوافل کی بوریوں کا حصار اپنے گرد بنائیے۔ تاکہ آپ شیطان لعین کی دست برد سے محفوظ رہیں۔ (۱۶) ہر نماز میں قیام۔ رکوع۔ سجدہ۔ قمر، جلسہ اطمینان سے ادا کریں۔ تین تبیغ تو کم از کم ہے زیادہ کریں مگر نو دفعہ سے زائد نہیں۔

## تنبیہ

(۱) جاہل بیروں اور جاہل صوفیوں سے بچو۔ جو ظاہری نماز کی بجائے دل کی نماز کا خود ساختہ طریقہ بتاتے ہیں۔ خدا کے صریح حکم اور حضور نبی کریم صلی اللہ علیہ وسلم کے طریقہ کے خلاف ہر دوسرا طریقہ عبادت سراسر گمراہی اور نقصان دہ ہے۔ کیونکہ ارشاد الہی کے مطابق حضور علیہ الصلوٰۃ والسلام مسلمانوں کے لیے



واجب التعظیم نمونہ ہیں۔

۱) انا بڑی مجلس سے بچو۔ بالخصوص وہ مجلس جس میں مذہب، شعار اسلامی اور طریقہ عبادت کی تضحیک کی جاتی ہو۔

۲) بغض۔ حسد، خیانت، جھوٹ، وعدہ خلافی، گالی گلوچ، تکبر، ریا، اور غیبت سے بچو۔ اور اخلاقِ فاضلہ پیدا کرے۔ آنکھ کو آزاد نہ رکھے کہ فتنہ و فساد کا موجب ہے۔

۳) فرائض آشکارا پڑھے اور نوافل پوشیدہ۔ اس لیے کہ ریا سے نجات پائیں۔ رکشت (محبوب)

۴) حدیث شریف میں پیشاب یا پاخانہ کی گندگی سے پاکی حاصل کرنے کی تاکید آئی ہے۔ پس چاہیے کہ بیت الخلاء میں جانے سے پہلے انگوٹھی، تھونیا یا ایسی چیز جس پر کوئی مزین نام یا کلام لکھا ہو جہم سے الگ کرے۔ مسنونہ دعا پڑھ کر پہلے پایاں قدم اندر رکھے۔ جب باہر آئے تو پہلے دایاں پاؤں نکالے اور مسنونہ دعا پڑھے۔ ننگے سر پاخانہ پیشاب کرنا۔

ایسی حالت میں کلہ کلام پڑھنا یا باتیں کرنا، کھڑے ہو کر یا لیٹ کر بلا عذر پاخانہ پیشاب کرنا، اس حالت میں قبلہ کی طرف منہ یا پیٹھ کرنا۔ چاند، سورج یا ہوا کے رخ کی جانب منہ کرنا اور آسمان کی طرف دیکھنا خلافِ اولیٰ ہے۔ ایسی جگہ پیشاب بیٹھنا جہاں سے پیشاب وغیرہ کے چھینٹے اڑ کر اپنے اوپر پڑیں مکروہ تحریمی ہے۔ کیونکہ پیشاب کے چھینٹوں سے نہ بچنے پر عذابِ قبر ہوتا ہے۔ (رد مختار۔ عالمگیری)

۵) قبلہ کا احترام ضروری ہے۔ قبلہ کی طرف تھوکرنا۔ پاؤں پسا کرنا۔ گلی کرنا خلافِ

ادب ہے۔

بِسْمِ اللَّهِ الرَّحْمَنِ الرَّحِيمِ

اِنَّ الصَّلٰوةَ تَنْهٰی عَنِ الْفَحْشَآءِ وَالْمُنْكَرِ ۚ رَاٰیۡتَ ۙ اِذَا رُکِّعَ ۙ سُوْرَةُ ۚ

ترجمہ) کچھ شک نہیں کہ نماز بے حیائی اور بڑی باتوں سے روکتی ہے) اللہ تعالیٰ کی حمد و ثنا اور حضور پر نور شافعِ یوم النشور سید المرسلین خاتم النبیین حضرت محمد مصطفیٰ احمد مجتبیٰ صلی اللہ علیہ وسلم پر درودِ لاحدود کے بعد ربِّ دوا الجلال نے ہر شے کو انسان کے لیے بنایا اور انسان کو اپنی عبادت کے لیے پیدا فرمایا۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ، ۙ اِیَّآیَۡتَۙ ۙ سُوْرَةُ الذَّرِیٰۤتِ ۙ (ترجمہ) اور میں نے جنوں اور انسانوں کو اس لیے پیدا کیا ہے کہ میری عبادت کریں یعنی ان دو تخلیقوں سے سوائے بندگی کے اور کوئی غرض ان سے نہیں۔ نماز افضل عبادت اور جامع عبادات ہے۔ جو ہر فرد و بشر، عاقل، بالغ پر فرض ہے۔ ہم اللہ کے بندے ہیں۔ بندہ کا کام اطاعت اور بندگی ہے نہ کہ سرکشی۔ آقا اپنے اُس بندہ (غلام) کو محبوب رکھتا ہے جو اس کے حکم کے مطابق وقت مقررہ پر اُس کے دربار میں حاضری دیتا ہے۔ اِنَّ الصَّلٰوةَ کَانَتْ عَلٰی الْمُؤْمِنِیْنَ کِتَابًا مُّؤَقَّوٰتًا۔ کا یہی مطلب ہے۔ نماز میں نمازی کو اپنے خالق و مالک حقیقی سے ہم کلامی کا شرف حاصل ہوتا ہے۔ اور یہ بہت بڑا اعزاز ہے جو اور کسی عبادت سے حاصل نہیں ہوتا۔



حضور نبی کریم صلی اللہ علیہ وسلم نے ایک روز صحابہ کبار سے فرمایا "جہلتے ہو بد نصیب کون ہے" اصحاب عرض پیرا ہوئے۔ اللہ اور اللہ کا رسول خوب جانتا ہے۔ آپ نے فرمایا "بد نصیب بے نماز ہے" تمام خرافات سے پہلے نماز فرض ہوئی۔ اور اس کا حساب روز قیامت سب سے پہلے ہوگا۔

روزِ محشر کہ حساب گداز بود

اولین پرکشش نماز بود (شیخ سعدی)

آج کے شیعی دور میں مسلمان دنیاوی مشاغل کی کثرت سے پنج گانہ نماز کے مقاصد اور اس کی افادیت سے غافل ہیں۔ حالانکہ قرآن مجید میں پنجگانہ نماز کی تاکید ساڑھے ۶۰ جگہ مذکور ہے۔ ہم نماز ادا کرتے بھی ہیں تو کامل اور بے توجہی سے۔ حضور قلب اور دل جمعی سے نہیں۔ خشوع اور خضوع تو دور کی بات ہے۔ ان کوتاہیوں کے باعث ہمیں نماز کا پورا فائدہ حاصل نہیں ہوتا۔ آقائے نامدار صلی اللہ علیہ وسلم نے فرمایا "بہت سے نمازیوں کو اُن کی نماز سے صرف نصف تہائی۔ چوتھائی یا اس سے بھی کم ثواب ملتا ہے۔ اس ارشادِ عالیہ میں اسی طرف اشارہ ہے۔ اس کی کو دور کرنے کے لیے فرضوں کے بعد سنتیں اور نفل پڑھنے کا حکم ہے۔ مگر ہم میں سے اکثر سنت غیر متوکلہ اور نفل پڑھتے ہی نہیں۔ بتائیے یہ کیسے پوری ہوگی۔ ترمذی کی ایک حدیث شریف میں آیا ہے کہ قیامت کے دن اگر کسی کی فرض نماز میں کمی پائی جائے گی تو ارشادِ باری تعالیٰ ہوگا کہ دیکھو اس بندے کے نامہ اعمال میں کچھ نفلیں بھی ہیں۔ تو ان سے فرضوں کی کمی پوری کر دی جائے۔ یہ

رب کریم کی اُمت محمدیہ پر کس قدر ارزانی عنایت ہے کہ زرد جو اہرات کے بدلہ میں سیپ وغرف قبول فرما کر اپنے محبوب پاک کے غلاموں کی بخشش کا سامان کر دیا۔

موتی سمجھ کے شانِ کریمی نے چُن لیے قطرے جو تھے میرے عرقِ انفعال کے (علامہ اقبال)

مگر اس رعایت سے فائدہ تو وہی اٹھا سکے گا۔ جس کے دامنِ عمل میں نوافل کی پونجی ہوگی۔ پس عاقل کو چاہیے کہ چند روزہ دنیاوی زندگی میں تشرِ آخرت کے لیے نوافل کا سرمایہ جمع کر لے۔ تاکہ روزِ حساب آسانی کی راہ نکل آئے اور رسوا نہ ہونا پڑے۔

### نوافلِ اولیاء اللہ کی نگاہ میں

گنجِ کرمِ غوثِ دوراں پیر و مرشدی  
حضرت پیر سید محمد اسماعیل شاہ بخاری

المعروف حضرت کہ ما نوالے ایک روز حاضرینِ مجلس سے نوافل کی اہمیت پر گفتگو فرما رہے تھے۔ کہ ایک شخص نے کہا حضور! آخر نفل ہی تو ہیں فرض تو نہیں۔ آپ نے فرمایا "بیلیا! اگر نفل کی حیثیت صفر (۰) کے برابر ہی ہو اور صفر کو اکائی (۱) کی دائیں طرف لکھا جائے تو قیمتِ دس لگنا ہر جائے گی۔ رب کریم چاہے تو اپنی رحمت و اسع سے دس لگنا سے بھی زیادہ ثواب عطا فرمادے۔ اسلوبِ بیان سے نفل کی اہمیت واضح ہو گئی۔

انسانی زندگی کا مقصد حقیقی خدا کی پہچان ہی نہیں بلکہ خدا تک پہنچنا ہے یعنی قربِ خداوندی۔ رب العزت و خدہ لا شریک نے حضرت آدم علیہ السلام



کو پیدا فرما کر جنت میں جگہ دی۔ یعنی انہیں اپنے قرب میں رکھا۔ جب حضرت آدم علیہ السلام کی توبہ قبول ہوئی اور لغزش معاف ہوئی تو ان کو پھر روحانی طور پر قربِ خداوندی حاصل ہو گیا۔ گویا انسان کی جان تقرب الی اللہ ہے۔ جس سے وہ اللہ کی رحمت کے قریب ہو جاتا ہے۔ اقوامِ قدیم قربِ خداوندی کے لیے انسانی قربانی تک پیش کرتی تھیں۔ مگر اسلام نے ایک نہایت ہی آسان طریقہ بتایا کہ جب بندہ پنجگانہ نماز کا پابند ہو جائے۔ تو پھر پنجگانہ نفل نماز کی ادائیگی میں مستعد رہے۔ حضور نبی کریم صلی اللہ علیہ وسلم نے فرمایا کہ خداوند کریم بندہ کے کسی عمل پر اتنا مہربان نہیں ہوتا جتنا کہ (نفل کی) دو رکعت جن کو بندہ ادا کرتا ہے۔ اور تحقیق بندہ کے سر پر بھلائی چھڑکی جاتی ہے۔ جب تک وہ اس نماز میں مشغول رہتا ہے۔ خدا کا بندہ خدا کا قرب حاصل کرنے میں جس قدر قرآن سے فائدہ اٹھاتا ہے اور کسی چیز سے نہیں۔ (راحمہ۔ ترمذی)

حدیثِ قدسی ہے کہ جب میرا بندہ نوافل کے ساتھ میرا قرب ڈھونڈتا ہے۔ یہاں تک کہ میں اُس کو دوست رکھتا ہوں۔ پس جب میں اُس کو دوست رکھتا ہوں تو میں اُس کے کان بن جاتا ہوں۔ جن سے وہ سُنتا ہے۔ میں اُس کی آنکھ بن جاتا ہوں جس سے وہ دیکھتا ہے۔ میں اُس کا ہاتھ بن جاتا ہوں۔ جس سے وہ پکڑتا ہے۔ میں اُس کے پاؤں بن جاتا ہوں جن سے وہ چلتا ہے۔ اگر وہ مجھ سے سوال کرے تو میں ضرور اُسے عطا کرتا ہوں۔ اگر وہ مجھ سے پناہ مانگے تو میں ضرور اُسے پناہ دیتا ہوں۔

صحیح بخاری اور صحیح مسلم کی حدیثِ مبارکہ میں ہے کہ جب اللہ تعالیٰ کسی

بندہ کو دوست بنالیتا ہے تو حضرت جبریل علیہ السلام سے فرماتا ہے کہ فلاں شخص میرا محبوب ہے۔ جبریل ایمن اُس سے محبت کرنے لگتے ہیں پھر جبریل امین آسمان میں ندا کرتے ہیں۔ کہ اللہ تعالیٰ فلاں شخص کو دوست رکھتا ہے۔ سب اُس کو محبوب رکھیں۔ تو آسمان والے اُس کو محبوب رکھتے ہیں۔ پھر زمین میں بھی اُس کی مقبولیت عام کر دی جاتی ہے۔ اِنَّ الَّذِیْنَ اٰمَنُوْا وَعَمِلُوا الصّٰلِحٰتِ سَيَجْعَلُ لَهُمُ اللّٰهُ الرَّحْمٰنُ وُزُوْا ۝ پارہ ۱۶، سورہ مریم۔ آیت ۹۶۔ میں اسی طرف اشارہ ہے۔ ترجمہ: اور جو لوگ ایمان لائے اور نیک عمل کئے خدا ان کی محبت مخلوقات کے دل میں پیدا کر دے گا۔

### نہایت اہم اور خصوصی رعایت

سورۃ التین پارہ تیس کی آیت ۶ کی تفسیر کرتے ہوئے مفسرین حضرت

فرماتے ہیں کہ ضعفِ پیری کے باعث جو لوگ جوانی کے ایام کی مثل کثیر طاعتیں نہ بجالا سکیں گے۔ اور ان کے اعمالِ صالحہ زمانہ پیری میں کم رہ جائیں گے۔ تو اللہ تعالیٰ اپنے کرمِ عظیم اور فضلِ قدیم سے اُن لوگوں کو وہی درجہ دے گا جو شباب اور قوت کے زمانہ میں عمل کرنے سے پہنچتا تھا۔ اور اُن کے عمل اتنے ہی لکھے جائیں گے۔ یہ اُمتِ محمدیہ پر کتنی رعایت ہے۔ اس لیے عالمِ شباب اور قوت میں نیک اعمال کی طرف زیادہ توجہ دینی چاہیے اور نوافل میں کثرت کرنی چاہیے۔

حضرت امام شرف الدین محمد البوصیری رحمۃ اللہ علیہ اپنے قصیدہ بردِ شریف میں



نوافل کی اہمیت اسی طرح بیان کرتے ہیں۔  
وَلَا تَزَوَّوْا قَبْلَ الْمَوْتِ نَافِلَةً وَلَوْ أَصْلَدِ سَوَى قَرْضٍ وَلَكُمْ أَهْمٌ  
منظوم ترجمہ

اک نفل کا بھی نہیں ہے زادِ راہِ آخرت۔ جز نمازِ فرض و روزہ کچھ نہیں رکھتے ہیں ہم  
خواجہ عالم صلی اللہ علیہ وسلم کا معمول تھا کہ جب کوئی پریشانی ہوتی یا کسی  
تکلیف یا مصیبت کا سامنا ہوتا تو آپ روزمرہ کے عام نوافل کے علاوہ مزید  
نوافل کی کثرت فرماتے۔ حضراتِ خلفاء راشدین عشرہ مبشرہ، صحابہ کبار۔ ازواج  
مطہرات، اہل بیت اطہار، آئمہ دین، اولیائے کرام، مشائخ و علمائے عظام  
اور صالحین اُمت تمام کے تمام نوافل کے پابند رہے ہیں۔ پنجگانہ فرضوں کی  
طرح نوافل بھی پنجگانہ ہیں۔ بعض نفلوں کا ثواب بہت زیادہ ہوتا ہے۔  
اس لیے ان نفلوں کا پڑھنا دوسرے نفلوں سے بدرجہا بہتر ہے کہ تھوڑی  
سی محنت سے اجر و ثواب زیادہ حاصل ہوتا ہے۔

**توبہ کا طریقہ** | حضرت علی کرم اللہ وجہہ نے فرمایا کہ قبولیت توبہ  
کے لیے چھ چیزیں لازم ہیں :-

- ۱۔ اعتراف گناہ ۲۔ ندامت ۳۔ جن فرائض میں غفلت شعاری  
برتی ہو ان کو ادا کرے۔ ۴۔ جن کی حق تلفی کی ہو۔ ان کا حق ادا کرے۔  
اور جن کو ایذا دی ہو ان سے معافی طلب کرے۔ ۵۔ آئندہ گناہ  
نہ کرنے کا اقرار کرے۔ ۶۔ اپنے نفس کو اللہ کی اطاعت میں اس  
طرح لگا دے جس طرح اسے پہلے معصیت میں لگا رکھا تھا۔

نیز دو رکعت نفل پڑھ کر اللہ تعالیٰ کے حضور گڑ گڑا کر توبہ کرے۔  
روزانہ آئے تو رونی صورت بنائے۔ اپنے کئے پر پھٹتائے۔ بفضلِ خدا  
توبہ قبول ہوگی۔

## گھر کو بابرکت رکھنے کا طریقہ

- ۱۔ غسل جب واجب ہو جائے۔ جلد از جلد طہارت حاصل کر لے۔  
غفلت شعاری سے کام نہ لے۔ ۲۔ جن برتنوں میں کھانا کھایا جائے  
رات میں ہی دھو کر رکھے جائیں۔ دھونے کا کام صبح تک اٹھانہ رکھا  
جائے۔ ۳۔ صبح قرآن مجید کی تلاوت کی جائے۔ پہلی نظر جو پڑے تو  
مصحف قرآنی پر ہی پڑے۔ ۴۔ گھر میں داخل ہوتے وقت بسم اللہ کہی  
جائے۔ اور پھر درود شریف پڑھا جائے۔ گھر والوں کو السلام علیکم  
کہا جائے۔ اس طرح گھر کا ماحول پُر سکون اور پُر امن رہے گا اور  
بیوی بچوں اور اہل خانہ سے تلخی پیدا نہ ہوگی۔

صورتِ محمدیہ ۲۔ سیرتِ محمدیہ مطلوب ہے۔

مطالعہ تاریخی واقعہ ہے کہ ہفتہ جہاگیر نے جب شیخ فرید الدین گنج شمس سے توبہ کی تو سر پر سے تاج شاہی اتار کر ٹوٹی پسلی۔ رونی صورت بنائی۔ کیونکہ گدی پر اُسے عادت نہ تھی۔  
اور رونے کی صورت کبھی پیدا ہی نہ ہوئی تھی۔ چنانچہ اُس کی توبہ قبول ہوئی۔



## بینچ گانہ نفلیں

تہجد - اشراق - چاشت - زوال - اذان - نماز تہجد

تعداد رکعت - کم از کم دو - چار - آٹھ - زیادہ سے زیادہ بار  
عشاء کی نماز ادا کرنے کے بعد سو جائے - دو تہائی رات گزر جانے کے بعد نماز میں مشغول ہو - دو دو

## پڑھنے کا طریقہ

کی نیت سے پڑھے - پہلی رکعت میں الحمد کے بعد پانچ مرتبہ قل ہو اللہ اور دوسری رکعت میں بعد الحمد تین مرتبہ قل ہو اللہ پڑھے - بعد ختم نماز کم از کم پانچ صد دفعہ درود حضرت پڑھے - اگر یہ نماز کبھی رہ جائے تو صبح اشراق کے ساتھ ادا کرے - بہتر یہ ہے کہ نماز تہجد ایسے وقت میں ادا کرے کہ فراغت کے بعد ہی نماز فجر پڑھ سکے - سونے کی ضرورت نہ رہے کہیں ایسا نہ ہو کہ نماز فجر سوتے میں رہ جائے -

نفل نمازوں میں اس نماز کا ثواب زیادہ ہے - بلکہ فرائض پنجگانہ کے بعد یہ نماز سب سے افضل ہے - اس نماز کے بغیر قرب الہی کی امید نہ رکھے - درجہ ولایت پر فائز ہونے کے لیے یہ نماز از بسکہ ضروری ہے - تہجد کے وقت رب کریم آسمان دُنیَا پر تجلی خاص فرماتا ہے اور ندا آتی ہے کہ ہے کوئی مانگنے والا ہے دیا جائے - ہے کوئی حاجت مند جس کی حاجت روائی کی جائے - جو لوگ رات کی عبادت کے لیے بستر چھوڑ دیتے ہیں - وہ بغیر حساب و کتاب جنت میں داخل کئے جائیں گے - تہجد کے حکم میں عورتیں بھی

صَلَّى اللَّهُ عَلَىٰ جَنِيْبِهِ مُحَمَّدٍ وَآلِهِ وَسَلَّمَ اس سے لطیفہ قلب کھلتا ہے

شامل ہیں - حدیث شریف میں ہے کہ ایسی عورت پر اللہ تعالیٰ کی رحمت ہوتی ہے - جو رات کو اٹھ کر تہجد پڑھے اور اپنے خاوند کو بھی نماز تہجد کے لیے اٹھائے - بارہ رکعت پڑھنے والے اس طرح بھی پڑھ سکتے ہیں - کہ پہلی رکعت میں ۱۲ دفعہ قل ہو اللہ - دوسری میں ۱۱ دفعہ اس طرح ایک کم کرتے جائیں - آخری رکعت میں قل ہو اللہ ایک بار - نماز تہجد پوری ہوئی -

## نماز اشراق

نماز فجر ادا کرنے کے بعد نماز کی جگہ سے نہ اٹھے - بلکہ اُس جگہ بیٹھ کر ذکر اذکار میں مشغول رہے - دُنیا کی کوئی بات چیت نہ کرے اور نہ کوئی دُنیا کا کام کرے - جب آفتاب محل طوبہ پر طلوع ہو جائے تو دو یا چار رکعت (ایک نیت سے) پڑھے - ایک حج اور ایک عمرہ کا ثواب ہے - نماز شام تک مصائب سے محفوظ رہتا ہے - ثواب کی انتہا یہ ہے کہ اللہ تعالیٰ اس نماز کے تمام گناہ معاف فرما کر فرماتا ہے کہ اے بندے اب تو از سر نو عمل کر - اگر فجر کی نماز کے بعد گھر چلا گیا اور دُنیاوی کام کاج کے بعد یہ نماز ادا کی - تو ثواب کم ہو جائے گا - پہلی رکعت میں بعد الحمد شریف ایتہ الکرسی تین بار - سورۃ اخلاص سات بار - دوسری رکعت میں بعد الحمد شریف والشمس - تیسری رکعت میں بعد الحمد شریف والسماء والطارق اور چوتھی رکعت میں بعد الحمد شریف ایتہ الکرسی ایک بار - سورۃ اخلاص تین بار - انسان کے ۳۶۰ جوڑ ہیں نماز اشراق ادا کرنے سے ہر جوڑ (بند) کا صدقہ ادا ہو جاتا ہے -



## نماز چاشت

دور رکعت - چاند چھ آٹھ افضل بارہ رکعت - جب دھوپ تیز ہو جائے تو یہ نماز ادا کرے۔ حدیث شریف

میں آیا ہے کہ دور رکعت چاشت پڑھنے والا غفلوں میں نہیں لکھا جاتا چار رکعتیں پڑھنے والے کا نام عبادت گزاروں میں لکھا جاتا ہے۔ چھ رکعتیں ادا کرنے والے سے دن بھر کے تفکرات دور کر دیئے جاتے ہیں۔ آٹھ رکعتیں ادا کرنے والے کو یہ ہیز گاروں میں لکھا جاتا ہے اور بارہ رکعتیں پڑھنے والے کے لیے جنت میں گھر بنایا جاتا ہے۔ یہ نماز افلاس دور کرنے کے لیے مجربات میں سے ہے۔ حضرت امام ربانی مجدد الف ثانی سرکار سرہند شریف اس نماز کی بہت تاکید فرماتے ہیں۔ نماز میں بعد الحمد شریف جو نسی سورت چاہے ملائے۔ دو دو کی نیت سے پڑھے۔

زوال شروع ہونے پر چار رکعت ادا کرے۔ حدیث شریف میں آیا ہے کہ جس نے چار رکعت رسولؐ سنت مؤکدہ نظر سے پہلے ادا کیں اُس کے لیے جنت میں گھر بنایا جائے گا۔ نماز مغرب کے بعد کم از کم چھ رکعتیں ادا کرے۔ صلوٰۃ الاولائین ایسے نمازی کے تمام گناہ بخش دیئے جاتے ہیں۔ دو دو کی نیت سے پڑھے۔ بعد الحمد شریف جو نسی سورت چاہے پڑھے۔ بہتر یہ ہے کہ پہلی رکعت میں سورۃ فلق اور دوسری رکعت میں سورۃ والناس پڑھے۔ یہ ایک خاص نماز ہے جو آقائے نامدار صلی اللہ علیہ وسلم نے اپنے چچا حضرت عباسؓ کو سکھائی تھی اور فرمایا تھا۔

## صلوٰۃ التیسیم

یہ ایک خاص نماز ہے جو آقائے نامدار صلی اللہ علیہ وسلم نے اپنے چچا حضرت عباسؓ کو سکھائی تھی اور فرمایا تھا۔

کہ اگر ہو سکے تو ہر روز اگر یہ نہ ہو سکے تو ہفتہ میں ایک بار۔ اگر یہ بھی نہ کر سکو تو ہر مہینہ میں ایک بار۔ اگر یہ بھی نہ کر سکو تو سال میں ایک بار۔ اگر یہ بھی ممکن نہ ہو تو زندگی میں ایک بار تو ضرور پڑھ لو۔ فرمایا اس سے تمہارے اگلے پچھلے چھوٹے بڑے گناہ معاف ہو جائیں گے۔ (ابوداؤد)

## پڑھنے کا طریقہ

چار رکعت صلوٰۃ التیسیم کی نیت کرے۔ زیرِ ناف ہاتھ بائیں کے بعد اول رکعت میں سُبْحَانَكَ اللَّهُمَّ.....

غَيْرُكَ يَكُ پڑھے۔ پھر پندرہ دفعہ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پڑھے۔ اس کے بعد اَعُوذُ بِاللَّهِ بِسْمِ اللَّهِ۔ الحمد شریف۔ سورۃ پڑھ کر یہی کلمات دس مرتبہ پڑھے۔ پھر رکوع میں جائے۔ سُبْحَانَ رَبِّيَ الْعَظِيمِ کم از کم تین بار پڑھ کر یہی کلمات دس مرتبہ پڑھے پھر سَبِّحَ اللَّهُ لِمَنْ حَمْدُهُ اور رَبَّنَا لَكَ الْحَمْدُ کہنے کے بعد کھڑے ہو کر قوم میں دس مرتبہ یہی کلمات پڑھے۔ پھر سجدہ کرے۔ سُبْحَانَ رَبِّيَ الْأَعْلَى کے بعد دس مرتبہ یہی کلمات پڑھے پھر سجدہ کے بعد بیٹھ کر جلسہ میں دس مرتبہ یہی کلمات پڑھے۔ پھر دوسرا سجدہ کرے۔ اور سُبْحَانَ رَبِّيَ الْأَعْلَى کے بعد دس دفعہ یہی کلمات پڑھے۔ دوسرے سجدہ کے بعد دوسری رکعت کے لیے کھڑا ہو جائے۔ اس طرح پہلی رکعت ادا کرنے تک ۵۴ مرتبہ یہ کلمات پڑھے جائیں گے۔ دوسری رکعت میں کھڑے ہو کر سب سے پہلے یہی کلمات پندرہ مرتبہ پڑھے۔ پھر بسم اللہ۔ الحمد شریف اور سورۃ پڑھ کر دس دفعہ یہی کلمات پڑھے۔

۱۔ دو سجدوں کے درمیان بیٹھنا۔ ۲۔



پھر پہلی رکعت کی طرح رکوع - سجدہ کر کے التَّحِيَّات کے لیے بیٹھ جائے۔ اس موقع پر یہ کلمات نہ پڑھے۔ قعدہ میں التَّحِيَّات، دُرود شریف دُعا پڑھ کر تیسری رکعت کے لیے کھڑا ہو۔ یہ رکعت اول رکعت کی طرح پڑھے۔ اور چوتھی رکعت دوسری رکعت کی طرح ادا کرے۔ اس طرح ان کلمات کی کل تعداد تین حصہ ہو جائے گی۔ (ترمذی عالمگیری)

تسبیحات میں کمی بیشی ہو تو سجدہ سہولاً لازم نہیں آتا۔ اگر کوئی تسبیح کسی جگہ پڑھنا بھول گیا تو دوسرے نزدیک رکن میں وہ باقی تعداد پوری کرے۔ یعنی قیام میں بھول گیا تو رکوع میں پوری کرے۔ قومہ اور جلسہ کی کمی سجدہ میں پوری کرے۔ اگر رکوع میں بھول گیا تو قومہ کی بجائے سجدہ میں پڑھے۔ اگر کسی جگہ زیادہ پڑھا گیا تو قریبی رکن میں کمی کرے۔ ہر رکعت میں جو نسی سورت چاہے پڑھے۔ البتہ سورۃ الفاتحہ والعصر کافرون اور اخلاص کا پڑھنا افضل ہے۔ یہ نماز اوقات ممنوعہ کے علاوہ ہر وقت پڑھی جاسکتی ہے۔ البتہ زوال کے بعد ظہر سے پہلے پڑھنا افضل ہے۔

## دیگر نوافل

**تَحِيَّۃُ الْوُضُو** جب بھی وضو کیا جائے۔ اعضاء خشک ہونے سے پہلے پہلے دو رکعت نفل دل لگا کر پڑھے۔ (مکر وہ اوقات کے علاوہ) گذشتہ گناہ معاف اور جنت واجب ہو جاتی ہے۔

دو رکعت کے بعد التَّحِيَّات کے لیے بیٹھنا۔

پہلی رکعت میں بعد الحمد سورۃ کافرون اور دوسری رکعت میں سورۃ اخلاص پڑھے۔ جب کوئی شخص مسجد میں جائے تو بیٹھتے سے پہلے دو رکعت **تَحِيَّۃُ الْمَسْجِد** نفل ادا کرے۔ اس سے مسجد کا حق ادا ہو جاتا ہے۔ یہ نماز مسجد کی تعظیم کے لیے ہے۔ مسجد اللہ کے حضور ایسے نمازی کی سفارش کرے گی۔ ہر دو رکعت میں جو نسی سورۃ چاہے پڑھے۔ اگر مسجد میں آتے ہی کوئی اور نماز فرض یا سنت پڑھی جائے تو وہی نماز تَحِيَّۃُ الْمَسْجِد کے قائم مقام ہو جائے گی۔

**قبر میں آسانی کے لیے** جمعہ کی رات دو رکعت ادا کرے۔ بعد الحمد شریف ہر رکعت میں سورۃ اِذَا دُؤِلَتِ الْاَرْضُ پندرہ دفعہ پڑھے اور دُعا مانگے۔

**روشنی قبر کے لیے** عاشورہ کی رات رنویں اور دسویں محرم کی درمیانی رات (بعد نماز عشاء دو رکعت نماز اس طرح پڑھے کہ ہر رکعت میں بعد الحمد شریف تین تین بار سورۃ قل ہُو اللہ پڑھے۔ اللہ تعالیٰ اس کی قبر کو قیامت تک روشن رکھے گا۔

**بکیر ترین سے بیخوف کرنے والی نماز** جمعہ کی رات دو رکعت نفل شریف کے بعد پچاس مرتبہ سورۃ اخلاص پڑھے اور بعد سلام دُعا مانگے۔ بعد نماز مغرب دو رکعت اس طرح پڑھے کہ **حفظ ایمان کے لیے** اول رکعت میں الحمد شریف سورۃ اخلاص



سات مرتبہ اور سورۃ فلق ایک بار۔ دوسری رکعت میں بعد الحمد شریف سورۃ اخلاص سات مرتبہ اور سورۃ الفاتحہ ایک مرتبہ۔ نماز کے بعد سجدہ میں جا کر یہ دُعا پڑھے :-

يَا حَيُّ يَا قَيُّوْمُ ثَبِّتْنِي عَلَى الْاِيْمَانِ -

اے زندہ رکھنے والے اے قائم رکھنے والے مجھے ایمان پر قائم رکھ۔  
 (ا) ایک ہزار مرتبہ اَسْتَغْفِرُ اللّٰهَ -

جب چاہے با وضو پڑھے۔ (ا) بعد نماز ظہر سورۃ اَرِيتَ الَّذِيْ اَيَّلٰنِسْ بَارِ (ا) حَسْبِيَ اللّٰهُ وَنِعْمَ الْوَكِيْلُ - پانچ صد مرتبہ با وضو جب چاہے پڑھے۔ انشاء اللہ العزیز قرضے سے نجات ملے گی اور رزق میں فراخی ہوگی۔

## نماز حاجت (بہر جا از حاجت کے لیے)

(ا) مکروہ اوقات کے علاوہ جب چاہے چار رکعت پڑھے۔ پہلی رکعت میں بعد سورۃ فاتحہ آیتہ الکرسی تین بار۔ دوسری رکعت میں سورۃ اخلاص ایک بار۔ تیسری رکعت میں سورۃ فلق ایک بار۔ اور چوتھی رکعت میں سورۃ الفاتحہ ایک بار۔ پھر حاجت طلب کرے۔

(ا) اچھی طرح وضو کرے۔ مکروہ اوقات کے علاوہ جب چاہے دو رکعت پڑھے۔ الحمد شریف کے بعد جوئی سورۃ چاہے پڑھے۔ سلام کے بعد یہ دُعا خلوص دل سے پڑھے۔ اَللّٰهُمَّ اِنِّیْ اَسْئَلُكَ اَتَوْسَلَ وَاَتُوَجَّهُ اِلَيْكَ بِسَبِّیْكَ مُحَمَّدٌ نَّبِیُّ الرَّحْمَۃِ یَا رَسُوْلَ اللّٰهِ اِنِّیْ

تَوَجَّهْتُ بِكَ اِلٰی رَبِّیْ فِی حَاجَتِیْ هٰذِهِ لِتَقْضٰی لِیْ اَللّٰهُمَّ مُشْفِقُهُ فِیْہِ رَحَاجَتِیْ هٰذِهِ پُر اپنی حاجت ذہن میں رکھے۔

(ا) حدیث شریف میں وارد ہے کہ جس کو کوئی حاجت اللہ تعالیٰ یا کسی بندہ سے ہو تو چاہے کہ اچھی طرح وضو کرے۔ دو رکعت نفل پڑھے۔ پھر بعد سلام اللہ تعالیٰ کی حمد (سورۃ فاتحہ) اور دُرود شریف پڑھنے کے بعد یہ دُعا پڑھے۔

لَا اِلٰهَ اِلَّا اللّٰهُ الْحَلِیْمُ الْكَرِیْمُ سُبْحَانَ اللّٰهِ رَبِّ الْعَرْشِ الْعَظِیْمِ الْحَمْدُ لِلّٰهِ رَبِّ الْعٰلَمِیْنَ اَسْئَلُكَ مُوْجِبَاتِ رَحْمَتِكَ وَعَزَائِمِ مَغْفِرَتِكَ وَالْغَنِیْمَۃَ مِنْ كُلِّ بَرٍّ وَّ السَّلَامَۃَ مِنْ كُلِّ اَثْمٍ لَا تَدْعُ اِلٰی ذَنْبٍ اِلَّا غَفَرْتَهُ وَلَا هَمًّا اِلَّا فَرَجْتَهُ وَلَا حَاجَۃً هٰی لَكَ رِضٰی اِلَّا قَضَيْتَهَا یَا اَرْحَمَ الرَّاحِمِیْنَ ہ

کوئی معبود نہیں سوائے اللہ بربدار، کرم کرنے والے کے۔ پاک ہے اللہ عرش عظیم کا پروردگار۔ سب تعریفیں اللہ کے لیے ہیں۔ حورب ہے تمام جہانوں کا۔ میں سوال کرتا ہوں تجھ سے اُن کاموں کا جو تیری رحمت اور بخشش کا محبوب ہیں اور فائدہ کا ہر شے سے اور سلامتی کا ہر گناہ سے۔ نہ چھوڑ میرے لیے کوئی گناہ بغیر بخشش اور کوئی غم بغیر دور کیے اور کوئی حاجت اپنی پسندیدہ بغیر پوری کیے۔ اے سب مہربانوں سے زیادہ مہربان (مشکوٰۃ)

گالی دینا فسق ہے۔ وعدہ خلافی منافقت کی نشانی ہے۔  
 بد نظری شیطان کے تیروں میں سے ایک تیر ہے۔ ان سے بچو۔



## (۱۷) برائے رفع حاجت و رد غائب و شفای مریض

(از حضرت شاہ ولی اللہ محدث دہلوی)

فجر کی سنت اور فرض کے درمیان سورۃ فاتحہ کو اکتالیس بار پڑھ کر دعا مانگا کرے، انشاء اللہ تعالیٰ کامیابی ہوگی۔ (شرعی علاج)

(۱۷) حضرت انس رضی اللہ عنہ سے روایت ہے کہ فرمایا رسول اللہ صلی اللہ علیہ وسلم کہ رفع حاجت کے لیے پیر کی رات چار رکعت نفل پڑھے۔ اول رکعت میں بعد الحمد شریف قل ہو اللہ دس بار، دوسری رکعت میں بعد الحمد شریف قل ہو اللہ بیس بار، تیسری رکعت میں بعد الحمد شریف قل ہو اللہ تیس بار۔ چوتھی رکعت میں بعد الحمد شریف قل ہو اللہ چالیس بار۔ پھر بعد سلام سورۃ خلاص استغفار۔ درود شریف پچھتر، پچھتر مرتبہ پڑھے۔ پھر اپنے رب سے اپنی حاجت طلب کرے۔ پس حق تعالیٰ پر حق ہے کہ اُس کی حاجت پوری کرے۔

## (۱۸) صلوٰۃ الحاجت غوثیہ

(۱۸) بعد نماز مغرب یا عشاء دو رکعت نفل پڑھے۔ ہر رکعت میں سورۃ خلاص گیارہ بار پڑھے۔ بعد سلام گیارہ بار درود شریف پڑھ کر اس کا ثواب حضرت غوث الاعظم رحمۃ اللہ علیہ کی روح مبارک کو پہنچاتے اور پھر کہے۔

لے : بعض کتب میں آیا ہے کہ الحمد شریف سے پہلے بسم اللہ الرحمن الرحیم کی آم اٹھکیں سے ملا کر پڑھے۔ یعنی الزم الحمد پڑھے تو زیادہ مؤثر ہے۔

يَا مُعِيَّتُ اغْنِنِي وَيَا مُمِدُّ اَمِدِّنِي۔

الہی بجزمت و عزت حضرت غوث الاعظم سیدنا شیخ عبدالقادر جیلانی رحمۃ اللہ علیہ میرا فلاح کام ہو جائے۔ (یعنی اپنی مقصد براری کے لیے دعا کرے)

(ب) بعد نماز عشاء دو رکعت نفل پڑھے۔ ہر رکعت میں بعد الحمد شریف گیارہ مرتبہ قل ہو اللہ پڑھے۔ سلام کے بعد گیارہ بار صلوٰۃ و سلام پڑھ کر بعد اذ شریف کی طرف رخ کر کے گیارہ قدم چلے ہر قدم پر غوث پاکؒ کے وسیلے سے اللہ تعالیٰ سے حاجت براری کے لیے دعا کی جائے۔ پہلے دایاں قدم اور چھوٹے چھوٹے قدم اٹھائے) انشاء اللہ دعا قبول ہوگی۔

(۱۹) عاشورہ کے دن یعنی ۱۰ محرم الحرام مکروہ اوقات کے علاوہ چھ رکعت دو دو کی نیت سے پڑھے۔ پہلی رکعت میں بعد الحمد شریف سورۃ والشمس دوسری میں انا انزلنا تیسری میں انا انزلنا الارض۔ چوتھی میں قل ہو اللہ پانچویں میں فلق اور چھٹی میں والناس پڑھے۔ بعد نماز سجدہ میں جا کر سورۃ قل یا ایہا الکافرون ایک بار پڑھے۔ پھر اللہ تعالیٰ سے اپنی حاجت طلب کرے۔ انشاء اللہ مقصود حاصل ہوگا۔

یا وضو ہو کر کسی وقت پڑھے | یا رحیم یا ودود واسطیوں

viii۔ لڑکی کے رشتہ کے لیے دعا | آمال خوا۔ بی بی مریم۔ حضرت عائشہ صدیقہ اور خاتون جنت سید النساء حضرت فاطمہ الزہراؑ کا۔ پھر پڑھیں اللہم باریک باسمیک ودودکم انکم گیارہ مرتبہ پڑھے۔ وظیفہ جاری رکھے جب تک مقصد حاصل نہ ہو۔



## نفل روزہ

(۱) محرم الحرام کی ۹-۱۰-۱۱ تاریخ یا کم از کم دودن  
۹-۱۰-۱۱ یا ۱۱-۱۲ تاریخ کو (۲) ماہ رجب میں یکم - پندرہ  
اور آخری تین تاریخیں - (۳) ماہ شعبان کی پندرہ تاریخ - (۴) ماہ شوال  
کی دو تاریخ سے سات تاریخ تک (۵) ذیقعدہ میں کسی پیر کے دن -  
(۶) ماہ ذوالحجہ میں یکم سے آٹھ تاریخ تک روزے رکھنے کا بہت ثواب ہے۔  
(۷) جو کوئی ہر قمری مہینہ کی ۱۳، ۱۴، ۱۵ تاریخ کو روزہ رکھے اُسے اتنا ثواب  
ہے جیسے اُس نے سال بھر کے روزے رکھے۔ ماہ شعبان میں نفلی روزے زیادہ رکھیں۔  
کیونکہ نبی کریم صلی اللہ علیہ وسلم کسی مہینہ میں بعد ماہ رمضان کے شعبان کے مہینے سے زیادہ روزے نہیں رکھتے تھے۔

## شب بیداری

ان راتوں میں شب بیداری ضروری ہے۔ (۱) ۱۲ ربیع الاول یعنی  
حضور نبی کریم صلی اللہ علیہ وسلم کی ولادت کی رات (۲) شب معراج  
(۳) شب برأت، ۱۵ شعبان (۴) رمضان المبارک کے آخری عشرہ کی طاق  
راتیں (۵) ماہ شوال کی شبِ اقل یعنی عید الفطر کی رات - (۶) ذوالحجہ  
کی پہلی دس راتیں۔

جس طرح چار برگزیدہ پیغمبر ہیں۔ حضرت ابراہیم علیہ السلام۔ حضرت موسیٰ  
علیہ السلام۔ حضرت عیسیٰ علیہ السلام اور خاتم المرسلین حضرت محمد مصطفیٰ صلی اللہ علیہ وسلم۔  
چار برگزیدہ کتب سماوی ہیں۔ زیور۔ تورات۔ انجیل اور قرآن مجید۔ چار  
برگزیدہ فرشتے ہیں۔ جبریل۔ میکائیل، اسرافیل۔ عزرائیل علیہم السلام۔ چار  
برگزیدہ صحابہ کبار ہیں۔ حضرت ابوبکر صدیق۔ حضرت عمر فاروق۔ حضرت عثمان غنی

حضرت علی المرتضیٰؓ۔ چار بزرگ مساجد ہیں۔ مسجد طور سینا۔ مسجد اقصیٰ۔ مسجد  
نبوی صلی اللہ علیہ وسلم۔ مسجد حرام۔ چار سلاسل روحانی ہیں۔ نقشبندیہ۔ قادریہ  
سہروردیہ۔ چشتیہ۔ چار امام شریعت ہیں۔ ابوحنیفہ۔ مالک۔ شافعی۔  
احمد بن حنبل۔ چار بزرگ مہینے ہیں۔ محرم الحرام۔ رجب۔ ذیقعدہ۔ ذوالحجہ  
اسی طرح ان بزرگ راتوں میں چار راتیں افضل ہیں۔ شب ولادت نبی پاک  
صاحب لولاک صلی اللہ علیہ وسلم۔ شب معراج۔ شب برأت۔ یلہ القدر۔  
ان راتوں کو نوافل اور ذکر و اذکار سے آباد رکھیں۔

شب عید میلاد النبیؐ  
بعد نماز عشاء درود شریف اللہم صل علی  
محمد و علی ال محمد کما صلیت  
علی ابراہیم و علی ال ابراہیم انک حبید مجیدہ  
دوسرا درود شریف الصلوٰۃ والسلام علیک یا رسول اللہ۔  
ہر دو درود شریف جتنا زیادہ پڑھے بہتر ہے۔

تسلیسویں شب  
پڑھے۔ ہر رکعت میں الحمد شریف کے بعد سورۃ اخلاص سات مرتبہ پڑھے۔  
ستر ہزار گناہ بخش دیئے جاتے ہیں۔ ایک غلام آزاد کرنے کا ثواب ملتا ہے۔  
اور ہر رکعت کے بدلے تسلیس برس کی عبادت کھتی جاتی ہے۔

شب برأت  
۱۵ شعبان کی شب کی بہت بزرگی ہے کہ اس میں رحمت  
کے فرشتے اترتے ہیں۔ جو کوئی عبادت کرتا ہے۔  
رحمت الہی اُس پر نازل ہوتی ہے۔ چار رکعت نفل پڑھے۔ ہر رکعت میں



پچاس بار سورۃ اخلاص پڑھے۔ اور دن کو روزہ رکھے تو معاف کرے گا اللہ تعالیٰ اگر اس کے پچاس برس کے۔ (ii) اس شب عبادت کی نیت سے غسل کرے۔ پھر نفل تحیۃ الوضو پڑھے۔ الحمد شریف کے بعد آیۃ الکرسی ایک بار۔ سورۃ اخلاص تین بار پڑھے۔ مغرب کے وقت ہی سے عبادت میں مشغول ہو جائے تاکہ نامہ اعمال کا ابتداء اچھے کاموں سے ہو۔

خاص نماز: آٹھ رکعت ایک سلام کے ساتھ۔ ہر رکعت میں گیارہ مرتبہ قل ھو اللہ پڑھ کر سلام پھیرے۔ اس کا ثواب روح پر فتوح حضرت خاتون جنت رضی اللہ تعالیٰ عنہا کو بخشے اس کے حق میں حضرت سیدہ رضی اللہ تعالیٰ عنہا فرماتی ہیں کہ میں جنت میں ہرگز قدم نہ رکھوں گی جب تک اس نمازی کی شفاعت نہ کرالوں گی۔

لیلۃ القدر: رمضان المبارک کے آخری عشرہ کی طاق راتوں میں اس رات کی تلاش کی جاتی ہے۔ عام طور پر 27 رمضان کی شب لیلۃ القدر کہلاتی ہے۔ اس ایک رات کی عبادت ہزار مہینہ کی عبادت سے بہتر ہے۔ اس رات جو شب بیداری کرتا ہے۔ فرشتے اُس سے مصافحہ کرتے ہیں اور نمازی پر رقت طاری ہوتی ہے۔ اس شب تین قسم کی عبادت کا ذکر ہے۔ (i) چار رکعت نفل پڑھے۔ ہر رکعت میں بعد الحمد اور انبیاء علیہم السلام کی عبادت کا۔ (iii) جو کوئی اس رات چار رکعت نفل پڑھے۔ ہر رکعت میں بعد الحمد شریف انا انزلنا تین بار۔ قل ھو اللہ پچاس بار اور بعد نماز سجدہ میں جا کر ایک بار کہے۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔ بعد اس کے جو دُعا مانگے قبول ہوگی۔ اللہ تعالیٰ اس کو بے انتہا نعمت دے گا۔ اور کل گناہ بخش دیئے جائیں گے۔

اس رات یہ دُعا پڑھے۔ اَللّٰهُمَّ اِنَّكَ عَفُوٌّ تَحِبُّ اَعْفُوَ قَاعَتُ عِيَّتِيْ يَا عَفُوْرُ يَا عَفُوْرُ

**ساعتِ سعید جو اُمتِ محمدیہ کے سوا کسی اور کو نصیب نہیں**

جمعہ کے دن ایک ایسی مبارک ساعت بزرگ و عزیز ہے کہ حدیث شریف میں آیا ہے کہ جو حاجت اس ساعتِ سعید کے دوران طلب کی جائے وہ پوری ہوگی۔ اس میں اختلاف ہے کہ وہ ساعتِ سعید کب ہے۔ مابین جنوت میں ہے کہ اس ساعت بزرگ کے متعلق دو قول ہیں۔ اول یہ کہ یہ گھڑی امام کے خطبہ کے لیے نکلنے کے وقت سے (یعنی ساعتِ خطبہ کے شروع سے) نماز جمعہ کے فارغ ہونے تک پر محیط ہے۔ دوسرا قول یہ ہے کہ روز جمعہ کی آخری گھڑی ہے۔ سیدۃ النساء حضرت فاطمۃ الزہراء رضی اللہ عنہا اسی جانب ہیں۔ علماء کہتے ہیں کہ انہوں نے ایک خادم مقرر کر رکھا تھا کہ اس آخری گھڑی کی خبر دے۔ **تشریح:** پہلے قول کے مطابق دورانِ خطبہ دُعا اپنے دل میں مانگے کیونکہ خطبہ میں سکوت کا حکم ہے۔ (رکن الدین)

دوسرے قول کے مطابق یہ ساعت عصر سے شام تک ہے۔ (رکن الدین)

**شیطان سے پناہ اور فراخی رزق کے لیے دُعا**

حدیث شریف میں ہے کہ ہر ایک جمعہ سے دوسرے جمعہ تک شیطان سے بچنے کے لیے پناہ ہے۔ اور یہ دُعا ہے۔ اَللّٰهُمَّ يَا غَنِيَّ يَا حَمِيْدُ



يَا مُبْدِي يَا مُعِيدُ يَا رَحِيمُ يَا دَوْدُ أَكْفِنِي بِحَلَالِكَ عَنْ  
حَدَائِكَ وَ أَغْنِنِي بِفَضْلِكَ عَنْ سَوَاكَ - کہا گیا ہے جو اس  
دعا پر مداومت کرے اس کو غرانا غیب سے رزق ملے گا اور وہ لوگوں  
سے بے نیاز رہے گا۔

**نماز استخارہ** | جب کوئی اہم کام کرنے کا ارادہ ہو یا کوئی مشکل پیش  
آئے اور اس کے کرنے یا نہ کرنے میں تردد ہو تو  
اللہ تعالیٰ سے صلاح لے لے حضور نبی کریم صلی اللہ علیہ وسلم نے فرمایا کہ  
اللہ تعالیٰ سے صلاح نہ لینا یعنی استخارہ نہ کرنا کم نصیبی ہے۔ کہیں شادی کرنا  
ہو یا سفر درپیش ہو تو استخارہ ضرور کرے۔

طریقہ :- وضو کرے۔ دو رکعت نفل پڑھے۔ پہلی رکعت میں الحمد شریف کے  
بعد سورۃ کافرون ایک بار۔ دوسری رکعت میں بعد الحمد شریف کے سورۃ اخلاص  
ایک بار پڑھے۔ بعد نمازیہ دعا خوب دل لگا کر ایک بار پڑھے۔ اَللّٰهُمَّ خَلِّ  
وَ احْتَرِنِيْ وَلَا تَكِلْنِيْ اِلٰی اَحْتِيَارِيْ۔ ترجمہ: اے اللہ پسند کر  
میرے لیے اور اختیار کر میرے لیے اور نہ سوچ مجھ کو میرے اختیار کی طرف)  
دعا کے بعد پاک صاف بستر پر قبلہ رخ با وضو سو جائے۔ جب اٹھے اُس وقت  
جو بات دل میں مصبوطی سے آئے وہی بہتر ہے اور اُسے اختیار کرے۔ اگر  
پہلی رات کچھ معلوم نہ ہو تو پھر دوسری رات ایسا کرے۔ سات رات تک  
ایسا کرے۔ انشاء اللہ کام کی اچھائی بڑائی معلوم ہو جائے گی عبادتِ اچھیہ  
میں استخارہ نہیں کیا جاسکتا۔ کہ اُن کا خیر اور بہتر ہونا یقینی ہے مثلاً حج کے

لیے جاؤں یا نہ جاؤں۔ البتہ یوں استخارہ کرے کہ فلاں دن جاؤں کہ نہ جاؤں۔  
استخارہ سے تردد و دور کرنا مقصود ہوتا ہے۔ نماز استخارہ حاجت آئندہ کے  
لیے ہوتی ہے اور نماز حاجت موجودہ حاجت کے لیے۔ یہ فرق سمجھنا چاہیے۔  
یہ خاص نماز ہے۔ ماہِ شوال میں کسی رات یا کسی دن آٹھ  
**صلوۃ عتقا** | رکعت نماز دو دو کی نیت سے پڑھے۔ ہر رکعت میں

بعد الحمد شریف پندرہ بار سورۃ اخلاص پڑھے۔ نماز سے فارغ ہونے کے  
بعد شربا رب سبحان اللہ۔ شربا رب و شریف پڑھے۔ اللہ تعالیٰ اس نماز کے  
پڑھنے والے کو بخش دے گا۔ دل میں حکمت کے چشمے جاری فرما دے گا۔ زبان  
کو شیریں بنا دے گا۔ دنیا کے امراض اور اُن کا علاج بتا دے گا۔ قرض دار  
سے قرض ادا ہو جائے گا۔ (رغیۃ الطالبین)

**صدقات و خیرات** | مسافروں کی خدمت، بھوکوں کی خبرداری سے  
درجات بلند ہوتے ہیں۔ صدقہ خیرات ضرور کرنا چاہیے۔

**ذکر اذکار** | اگر نماز روزہ کا پابند ہو کر نفل حلال کھا کر با وضو قبلہ رو  
بیٹھ کہ ہر روز ... ۵ مرتبہ اللہ اسم ذات کا ورد رکھے  
گا تو تھوڑے ہی عرصہ میں صاحب کشف اور روشن ضمیر ہو جائے گا عبادت  
میں مزہ پائے گا۔ مقررین بارگاہ خداوندی میں داخل ہو گا۔ کوئی فراغت  
کا وقت مقرر کرے اور اس پر مداومت اختیار کرے۔

والدین کی نافرمانی۔ جھوٹی قسم کھانا۔ جھوٹی گواہی دینا  
بڑے گناہ ہیں۔



## زیارت رسول مقبول صلی اللہ علیہ وسلم کے لیے

ہر ایک مسلمان کی آرزو ہوتی ہے اور ہونی چاہیے کہ وہ اس دُنیا میں حالت خواب میں ہی اپنے نبی پاک صلی اللہ علیہ وسلم کے جمالِ جہاں آرا سے مشرف ہو۔ چند وظائف درج کیے جاتے ہیں جو اس مقصد کے لیے نفع بخش ہیں۔

۱۔ جب ربیع الاول کا چاند نظر آئے اُس رات بعد نمازِ عشرِ سولہ نفل دو دو کی نیت سے پڑھے۔ ہر رکعت میں بعد الحمد شریف سورۃِ خلاص تین بار پڑھے۔ جب ان نوافل سے فارغ ہو تو یہ درود شریف ایک ہزار مرتبہ پڑھے۔ اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ رَحْمَةً اَنْتَ لِهٖ وَبَرَكَاتٌ بَارَهُ دُنْ پڑھے۔ ہر رات با وضو دایں کروٹ سو جائے۔ انشاء اللہ خواب میں زیارت نصیب ہوگی۔

۲۔ جو شخص اس درود شریف کو با وضو ہمیشہ کم از کم ۳۱۳ دفعہ ہر روز پڑھتا ہے گا۔ انشاء اللہ حضور نبی کریم صلی اللہ علیہ وسلم کی زیارت سے مشرف ہوگا۔

اَللّٰهُمَّ صَلِّ عَلٰی مُحَمَّدٍ وَاٰلِهٖ وَسَلِّمْ كَمَا تُحِبُّ وَتَرْضٰی لَهٗ  
۳۔ جو شخص ہر جمعہ کے دن یہ درود شریف ایک ہزار مرتبہ پڑھے گا اور پانچ جمعے تک پڑھے انشاء اللہ مقصد حاصل ہوگا۔  
اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ۔

۴۔ جمعہ کی شب دو رکعت نفل پڑھے۔ بعد سورۃ فاتحہ ایتہ الکرسی گیارہ دفعہ اور سورۃ اخلاص گیارہ مرتبہ ہر رکعت میں پڑھے۔ سلام کے بعد ۱۰۰ مرتبہ یہ درود شریف پڑھے۔

اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ وَاٰلِهٖ وَاصْحَابِهٖ وَسَلِّمْ۔ کم از کم تین جمعے یہ عمل کرے۔ انشاء اللہ زیارت رسول مقبول صلی اللہ علیہ وسلم سے مشرف ہوگا۔

۵۔ جمعہ کی شب دو رکعت نفل اس طرح پڑھے کہ ہر رکعت میں سورۃ فاتحہ کے بعد پچیس مرتبہ سورۃ اخلاص پڑھے۔ بعد سلام ہزار مرتبہ یہ درود شریف پڑھے۔ صَلِّی اللہُ عَلٰی النَّبِیِّ الْاُمِّیِّ۔ یہ عمل پانچ جمعے تک کرنا چاہیے۔  
۶۔ جمعہ کی شب دو رکعت نفل اس طرح پڑھے کہ ہر رکعت میں بعد الحمد شریف ایتہ الکرسی ایک بار۔ سورۃ اخلاص پندرہ دفعہ۔ بعد سلام ایک ہزار دفعہ یہ درود شریف پڑھے۔

اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ  
۷۔ ماہ رمضان المبارک کے پہلے جمعہ کی شب غسل کر کے پاک صاف کپڑے پہن کر خوشبو لگائے۔ پھر بارہ رکعت نفل دو دو کی نیت سے دل لگا کر پڑھے۔ الحمد شریف کے بعد جوئی سورۃ چاہے ملائے۔ بعد ختم نماز سورۃ مزمل ایک بار اور درود شریف ایک ہزار مرتبہ پڑھ کر آنحضرت صلی اللہ علیہ وسلم کی رُوح پاک ایصالِ ثواب کرے۔ دایں کروٹ سو جائے۔ انشاء اللہ جمالِ جہاں آرا سے مشرف ہوگا۔



(۸) مغرب کی نماز کے بعد عشاء تک بغیر کسی سے بات کئے۔ کھڑے ہو کر حضور قلب اور پوری توجہ سے چار رکعت نماز نفل ادا کرے۔ ہر دو رکعت پر سلام پھیر دے۔ ہر رکعت میں سورۃ فاتحہ کے بعد سورۃ اخلاص سات بار پڑھے پھر ناز عشاء باجماعت ادا کرے۔ کسی سے بات کیے بغیر وتر گھر آکر ادا کر سونے سے قبل دو رکعت اور پڑھے۔ ہر رکعت میں بعد فاتحہ سورۃ اخلاص سات بار پڑھے۔ بعد سلام سجدہ کرے۔ سجدہ میں سات بار استغفار۔ مرتبہ شَبَّحَانَ اللّٰهُ وَالْحَمْدُ لِلّٰهِ وَلَا إِلَهَ إِلَّا اللّٰهُ وَاللّٰهُ أَكْبَرُ وَلَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ۔ پڑھے پھر سجدہ سے سر اٹھا کر اچھی طرح بیٹھ کر دونوں ہاتھ اٹھا کر یہ دُعا پڑھے۔  
يَا حَيُّ يَا قَيُّوْمُ يَا ذَا الْجَلَالِ وَالْإِكْرَامِ يَا إِلَهَ الْأَوَّلِينَ وَالْآخِرِينَ  
يَا رَحْمَنُ الدُّنْيَا وَالْآخِرَةِ وَرَحْمَهُمَا يَا رَبِّ يَا اللّٰهُ پھر پڑھے ہو کہ قیام میں یہی دُعا پڑھے۔ جو سجدہ میں پڑھی تھی۔ پھر سجدہ میں جائے اور یہی دُعا مانگے۔ اس کے بعد سر اٹھا کر قبلہ رو ہو کہ درود شریف پڑھتے ہوئے لیٹ جائے۔ درود شریف پڑھتے پڑھتے سو جائے یہاں تک کہ نیند آجائے۔ (غنیۃ الطالبین)

زیارت نبی پاک صاحبِ لولاک صلی اللہ علیہ وسلم کے لیے لازم ہے کہ غسل کر کے دھلے کپڑے پہن کر خوشبو لگا کر پاک صاف جگہ پر نقییں اور درود شریف با وضو پڑھے۔ اگر مقررہ وقت میں زیارت سے مشرف نہ ہو تو سمجھے کہ ابھی طاب اس کا اہل نہیں۔ مگر عمل جاری رکھے۔ حضور نبی کریم صلی اللہ علیہ وسلم کریم ہیں

یاوس نہ ہونا چاہیئے۔ رحمت للعالمین سے مقصود کی اُمید رکھے۔

### درود کامیابی

ہر قسم کی رحمت اور کامیابی کے لیے :-

یہ درود شریف کثرت سے پڑھا جائے۔ یقیناً کامیابی حاصل ہوگی۔ صلی اللہ علی النبی الامی وعلی الہ صلی اللہ علیہ وسلم صَلَوةٌ وَسَلَامٌ عَلَیْكَ يَا رَسُولَ اللّٰہ۔

ارشاد باری تعالیٰ ہے۔ فَاقْرَءُوا مَا تَيَسَّرَ مِنَ الْقُرْآنِ (سورۃ مزمل آیت ۲۰)

### قرآن پاک

ترجمہ :- جتنا آسانی سے ہو سکے اُتنا قرآن پڑھ لیا کرو۔ حضور پر نور صلی اللہ علیہ وسلم نے فرمایا۔ اللہ تعالیٰ کے کلام کو سب کلاموں پر ایسی ہی فضیلت ہے جیسی کہ خود اللہ تعالیٰ کو تمام مخلوق پر (ترمذی) قرآن پڑھنا گویا پروردگار سے گفتگو کرنا ہے۔ کلام پاک کو بلا وضو چھونا ناجائز ہے۔ محض کتاب نہ سمجھا جائے۔ بلکہ علم و معرفت کی مقدس کتاب جو پڑھنے کے لیے اور عمل کرنے کے لیے رسول اللہ صلی اللہ علیہ وسلم پر ان کے رب کی طرف سے حق کے ساتھ نازل ہوئی۔ قرآن حکیم ایک جامع دستور حیات ہے جو زندگی کے ہر شعبہ میں رہنمائی کرتا ہے۔ دنیاوی کاروبار میں مشغول ہونے سے پہلے پہلی نظر قرآن کے اوراق پر پڑھے تو خیر و برکت ہوگی۔ مختصر نمازِ جنت کی کنجی ہے اور سرورِ کائنات فخرِ موجودات صلی اللہ علیہ وسلم کی آنکھوں کی ٹھنڈک۔ لہذا عاقل کو چاہیئے کہ ابدی گھر کے لیے یہ چابی حاصل کرے اور حضور پر نور صلی اللہ علیہ وسلم کی چٹانِ مبارک کی ٹھنڈک کا سامان پیدا کر کے سرخروئی حاصل کرے۔ اللہ تعالیٰ ہم سب کو توفیق عطا فرمائے۔ آمین ثم آمین  
صَلَّى اللّٰهُ عَلَى حَبِيبِهِ مُحَمَّدٍ وَآلِهِ وَاصْحَابِهِ وَبَارِكْ وَسَلِّمْ



## عورتوں کی نماز

عورتیں تکبیر تحریمہ کے وقت دوپٹ وغیرہ سے ہاتھ باہر نکالے بغیر کندھوں تک ہاتھ اٹھائیں۔ تکبیر تحریمہ کہتے ہوئے سینہ پر دائیں تھیلی بائیں تھیلی کی پشت پر رکھ دیں۔ رکوع میں صرف اس قدر جھکیں کہ ہاتھ گھٹنوں تک پہنچ جائیں اور ہاتھ پر سہارا نہ دیں۔ رکوع میں انگلیاں ملا کر گھٹنوں پر رکھیں۔ گھٹنوں کو جھکائیں۔ حالت رکوع میں کہنیاں پہلو سے ملی ہوئی ہوں۔ دونوں پاؤں کے ٹخنے بالکل ملا دیں۔ سجدہ کی حالت میں پیٹ رانوں سے اور بازو بغل سے ملے ہوئے ہوں۔ ہاتھوں کی انگلیاں خوب ملی ہوئی ہوں۔ اور بازو زمین پر پچھا دیں۔ سجدہ میں ہاتھوں اور پاؤں کی انگلیاں قبل از زمین۔ پاؤں کھڑے نہ کریں۔ بلکہ دائیں طرف کو نکال کر رکھیں۔ خوب سمٹ اور دب کر سجدہ کریں۔ جلسہ اور قعدہ میں ہاتھوں کی انگلیاں ملا کر رکھیں۔ بائیں حصہ کے بل بیٹھیں۔ دونوں پاؤں دائیں طرف اس طرح نکالیں کہ دائیں ران بائیں ران پر آجائے۔ اور دائیں پنڈلی بائیں پنڈلی پر۔ دونوں ہاتھ رانوں پر رکھیں۔ انگلیاں خوب ملی ہوئی ہوں۔

عورتوں کو نماز پڑھتے وقت ایسا باریک کپڑا نہ پہننا چاہیے جس میں بدن

لے دو سجدوں میں بیٹھنے کو کہتے ہیں۔

سلا دور رکعت ادا کر کے التیات پر بیٹھنے کو کہتے ہیں۔

جھکتا ہو۔ یا سر کے بال نظر آتے ہوں۔ اس طرح نماز نہیں ہوتی۔ اگر ہاتھ کے بال کھلے چھوڑ دیں یا بازو کھلے رکھیں۔ تب بھی نماز نہیں ہوتی۔ آیام ماہواری میں نماز بالکل معاف ہے۔ مگر روزہ کی قضا ہے۔ پاک ہونے کے بعد روزہ کی قضا رکھے۔ عورتیں اکثر نماز سے لاپرواہی برتی ہیں۔ حالانکہ نماز گزار عورت کا گھر بابرکت رہتا ہے۔ آخری زندگی جو ختم ہونے والی نہیں کا فکر ضروری ہے۔ اللہ تعالیٰ نماز پر استقامت عطا فرمائے۔ آمین ثم آمین

مقصود ہو قرب الہی

پھر نوافل سے کوتاہی

درجات نماز

## مُخْلِصَانِ مَشُورَہ

ہر مسلمان کو اپنا درجہ نماز بلند سے بلند تر کرنے کی کوشش کرنی چاہیے اور حصول مقصد کے لیے خداوندِ قدوس سے دُعا کرنی چاہیے کیونکہ

ایں سعادت بزورِ بازو نیست

تأَنہ بخشد خدائے بخشنده

(بشکریہ نماز کی کتاب از اکرام الحق صاحب)

اول تکبیر اولی کے ساتھ

دوم باجماعت روزانہ

سوم ادا نماز روزانہ

چہارم قضا سمیت پنجگاہ

پنجم متفرق غیر پنجگاہ

ششم جمعہ کی نماز ہفتہ وار

ہفتم صرف عیدین کی سالانہ



## نماز کب حقیقی نماز بن سکتی ہے

نماز پڑھنے سے پہلے تین باتوں کا لحاظ رکھنا ضروری ہے۔

(۱) وضو کامل کا اہتمام (۲) قرأت کی صحت کے ساتھ نماز کے تمام فرائض واجبات - سنن - مستحبات اور آداب کو باقاعدگی سے ادا کرنا (۳) نماز کی روح (اخلاص - حضور قلب) کا خیال رکھنا - یعنی جو کچھ زبان سے کہے اور اعضاء سے انجام دے - اُس کا مفہوم سمجھنا - اور دل سے بھی اُس کا اعتراف اور اقرار کرنا۔

## مذہب حنفیہ کے مطابق نماز کی ادائیگی کا صحیح طریقہ

جب نمازی نماز شروع کرنا چاہے پہلے قبلہ رخ کھڑا ہو۔ دونوں قدموں کے درمیان چار انگشت سے زیادہ فاصلہ نہ ہو۔ پھر دل سے نیت کرے۔ مطابق نیت زبان سے بھی کہے۔ نیت کرتا ہوں میں... بیٹے... رکعت... بیٹے... کی واسطے اللہ تعالیٰ کے منہ میرا طرف کعبہ شریف کے۔ پھر دونوں ہاتھ کانوں تک اس طرح اٹھائے کہ ہتھیلیاں قبلہ کی طرف ہوں۔ انگلیاں جدا جدا اپنے حال پر ہوں۔ انگوٹھے کانوں کی نوک کے مقابل ہوں۔ اس وقت تکبیر یعنی اللہ اکبر کہہ کر فوراً دونوں ہاتھ ناف کے نیچے اس طرح باندھے کہ داہنے ہاتھ کی ہتھیلی بائیں ہاتھ کی پشت پر

لے دو۔ تین۔ چار لے فرض۔ واجب۔ سنت یا نفل

رکھ کر انگوٹھے اور چھنگلی انگلی سے نیچے تک حلقہ کرے۔ تین انگلیاں بائیں ہاتھ کی کلائی کے اوپر رکھے۔ کلائی کے اوپر کلائی ہو۔ قیام میں اس طرح کھڑا ہو کہ اگر ہاتھ چھوڑے جائیں تو گھٹنے تک نہ پہنچیں۔ ٹانگیں جھکی ہوئی نہ ہوں۔ نظر سجدہ کی جگہ پر رکھے۔ ایک ٹانگہ پر زور ڈال کر نہ کھڑا ہو۔ قیام اور قنوت میں بالکل ساکن کھڑا ہو رہنا مکروہ تحریمی ہے (تکبیر تحریرہ پہلی تکبیر کے بعد نمازی سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ إِلَّا اللَّهُ عَزَّ وَجَلَّ اَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ الْحَمْدُ لِلَّهِ رَبِّ الْعَالَمِينَ وَالرَّحْمَنُ الرَّحِيمُ لَا إِلَهَ إِلَّا اللَّهُ يَوْمَ الدِّينِ اِيَّاكَ نَعْبُدُ وَ اِيَّاكَ نَسْتَعِينُ ه اِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ ه غَيْرِ الْمَغْضُوبِ عَلَيْهِمْ وَلَا الضَّالِّينَ ه ارمین ہ پڑھے۔ پھر کوئی سورۃ ملائے۔ پھر رکوع کرے۔ یعنی تکبیر اللہ اکبر کہتے ہوئے جھکے۔ رکوع میں پورا پہنچے تک تکبیر اللہ اکبر سے فارغ ہو جائے۔ رکوع میں دونوں گھٹنوں کو ہاتھوں کی کشادہ انگلیوں سے پکڑے۔ رکوع اس طرح کرے کہ بازو بالکل سیدھے رہیں۔ خمیدہ نہ ہوں۔ مگر بالکل سیدھی۔ سر پشت کے برابر۔ نظر پاؤں پر رہے۔ اگر رکوع میٹھے کر کرے تو پیشانی مقابل زانوؤں کے ہونی چاہیے۔ رکوع میں سُبْحَانَ رَبِّيَ الْعَظِيمِ کم از کم تین مرتبہ پڑھے۔ پھر سَمِعَ اللَّهُ لِمَنْ حَمِدَهُ کہتا ہوا سیدھا کھڑا۔ پھر رَبَّنَا لَكَ الْحَمْدُ کہے پھر اللہ اکبر کہتا ہوا سجدہ میں جائے۔ اس طرح کہ ملے طاق عدد حد نو بار۔ جو تعداد تسبیح پہلی رکعت میں ہو وہی بعد کی رکعتوں میں ہے۔



اول دونوں گھٹنے زمین پر رکھے۔ پھر دونوں ہاتھ زمین پر اس طرح رکھے کہ کہنیاں  
زمین اور جسم سے الگ رہیں۔ پھر ناک پھر پیشانی زمین پر رکھے۔ سر دونوں متصیل  
کے درمیان میں اس طرح رکھے کہ ہاتھ کے انگلیوں کا نوک کے برابر ہو جائیں۔  
ہاتھوں کی انگلیاں ملی ہوئی رکھے تاکہ سب قبلہ کی طرف رہیں۔ سجدہ میں پاؤں  
کی انگلیوں میں سے کم از کم ایک انگلی کا فرش سے ٹکا رہنا شرط سجدہ ہے۔  
اگر ایک انگلی بھی نہ ملے تو سجدہ نہ ہوگا۔ یعنی دونوں پاؤں زمین سے نہ اٹھیں۔  
اگر اٹھ گئے تو سجدہ نہ ہوگا۔ سجدہ میں کم از کم تین دفعہ سبحان ربی الاعلیٰ  
کہے اور پھر اللہ اکبر کہتے ہوئے سجدہ سے سر اٹھاتے وقت پہلے پیشانی پھر ناک  
پھر ہاتھ زمین سے اٹھاتے۔ پھر اطمینان سے جلسہ کرے۔ اس حالت میں ہاتھوں  
کی انگلیاں اپنے گھٹنوں پر رکھے۔ انگلیاں اپنی حالت پر ہوں۔ جلسے میں تندر  
تین تسبیح سجدہ والی بیٹھے۔ پھر اللہ اکبر کہتا ہوا دوسرا سجدہ کرے اور کم از کم  
تین دفعہ تسبیح پڑھے۔ پھر اللہ اکبر کہتا ہوا سجدہ سے سر اٹھائے اور دوسری  
رکعت کے لیے کھڑا ہو۔ اٹھتے وقتہ پنجوں کے بل اٹھے بلا عذر ہاتھ ٹیک کر  
اٹھنا صحیح نہیں۔ کھڑے ہو کر ہاتھ باندھ لے اور دوسری رکعت ادا کرے۔ اس طرح  
کہ پہلے بِسْمِ اللّٰهِ الرَّحْمٰنِ الرَّحِیْمِ پڑھے۔ پھر الحمد شریف، پھر سورۃ ملائے۔  
بعد ختم سورۃ مثل پہلی رکعت رکوع۔ قمر۔ سجدہ اور جلسہ اور دوسرا سجدہ کر کے  
قعدہ میں بیٹھے اس طرح کہ وایاں پاؤں کھڑا کرے اور بایاں بچھا دے۔ کھڑے  
پاؤں اور دونوں ہاتھوں کی انگلیاں قبلہ رخ رہیں۔ زانو پر ہاتھوں کی انگلیوں  
کو اپنی اصلی حالت میں رکھے۔ لیکن گھٹنوں کو نہ پکڑے اگر پکڑے گا تو انگلیاں

قبلہ رخ نہ رہیں گی۔ قعدہ کی حالت میں یہ پڑھے۔ اَلشَّحَاتُ لِلّٰهِ وَالصَّلٰوٰتُ  
وَالطَّیِّبَاتُ السَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ وَبَرَکَاتُہ  
السَّلَامُ عَلَیْنَا وَعَلٰی عِبَادِ اللّٰهِ الصّٰلِحِیْنَ ؕ اَشْهَدُ اَنْ لَا اِلٰهَ  
اِلَّا اللّٰهُ وَاَشْهَدُ اَنَّ مُحَمَّدًا عَبْدُہٗ وَرَسُوْلُہٗ ؕ اَللّٰهُمَّ صَلِّ  
عَلٰی مُحَمَّدٍ وَعَلٰی اٰلِ مُحَمَّدٍ کَمَا صَلَّیْتَ عَلٰی اِبْرٰہِیْمَ وَعَلٰی  
اٰلِ اِبْرٰہِیْمَ اِنَّکَ حَمِیْدٌ مُّجِیْدٌ ؕ اَللّٰهُمَّ بَارِکْ عَلٰی مُحَمَّدٍ وَ  
عَلٰی اٰلِ مُحَمَّدٍ کَمَا بَارَکْتَ عَلٰی اِبْرٰہِیْمَ وَعَلٰی اٰلِ اِبْرٰہِیْمَ  
اِنَّکَ حَمِیْدٌ مُّجِیْدٌ ؕ پھر دعا پڑھے رَبِّ اجْعَلْنِیْ مُقِیْمَ الصَّلٰوۃِ  
وَمِنْ ذُرِّیَّتِیْ رَبَّنَا وَتَقَبَّلْ دُعَاہٗ رَبَّنَا اغْفِرْ لِّیْ وَلِوَالِدَیْ  
وَلِلْمُؤْمِنِیْنَ یَوْمَ یَقُومُ الْحِسَابُ ؕ دعا کے بعد دل سے نیت  
کرے۔ (زبان سے نہ کہے) فرشتوں اور امام کے سلام کی۔ داہنی طرف  
منہ پھیر کر کہے السَّلَامُ عَلَیْکُمْ وَرَحْمَةُ اللّٰهِ۔ اسی طرح مع نیت کے بائیں طرف  
کہے۔ یہ طریقہ نماز دو رکعت فرض۔ سنت اور نوافل کے لیے یکساں ہے۔ اگر  
چار رکعت نماز فرض ہے تو درمیانی قعدہ میں صرف التَّحِیَّاتُ پڑھے اور تیسری  
رکعت کے لیے کھڑا ہو جائے۔ بِسْمِ اللّٰهِ سے شروع کرے۔ الحمد شریف کے بعد  
سورۃ نہ ملائے۔ تیسری رکعت کی طرح چوتھی رکعت ادا کرنے کے بعد آخری قعدہ  
میں التَّحِیَّاتُ۔ درود اور دعا کے بعد سلام کہے۔ جلسہ اور قعدہ میں نظر گود کی  
طرف اور سلام کرتے وقت نظر اپنے کندھوں پر رکھے۔ اگر چار رکعت نماز سنت  
مؤکدہ ہے تو درمیانی قعدہ فرض نماز کی طرح ادا کرے پھر کھڑا ہو جائے بِسْمِ اللّٰهِ سے



تیسری رکعت الحمد شریف بعد سورۃ ادا کرے۔ پھر تیسری کی طرح چوتھی اور آخری قعدہ میں اتحیات، درود، دعا کے بعد ختم کرے۔ اگر چار رکعت نماز سنت غیر مؤکدہ ہے تو درمیانی قعدہ میں بعد اتحیات، درود شریف دعا پڑھ کر کھڑا ہو۔ تیسری رکعت سبحانک اللہ۔۔۔۔۔ سے شروع کرے۔ اور پہلی رکعت کی طرح تیسری رکعت مکمل کرے۔ باقی نماز سنت مؤکدہ کی طرح ادا کرے۔ چار نفل نماز۔ چار سنت غیر مؤکدہ کی طرح ادا کرے۔ نماز میں کہنیاں نگی نہ ہوں۔ تہنید یا شلوار ٹخنوں سے اوپر رہے۔ ننگے سر نماز پڑھنے سے ثواب کم ہو جاتا ہے۔

**ایک سچا واقعہ** حاجی نواب خاں علاقہ قصور اہل حدیث مسلک کے تھے۔ انہیں حضور پر نور صلی اللہ علیہ وسلم کی زیارت کی از حد خواہش تھی۔

وہ اپنے کئی مشہور علمائے کرام کی خدمت میں حاضر ہوئے مگر کوہر مقصود حاصل نہ ہوا۔ یہ حاجی صاحب مولوی عزیز الدین موضع ستوکی (قصور) کی ترغیب پر اعلیٰ حضرت میاں صاحب شریعت پوری کی خدمت اقدس میں حاضر ہوئے۔ میاں صاحب نے اُن کا زانو دبا کر فرمایا کہ نماز شہداء کے بعد ۴۰ مرتبہ درود بخیزی (صلی اللہ علیہ وسلم) جِئِیْہِ مُحَمَّدٌ وَاٰلِہٖ وَسَلَّم پڑھ کر بغیر کسی سے بات چیت کہتے سو جایا کریں۔ انشاء اللہ زیارت سے مشرف ہوگئے چنانچہ اس مبارک عمل کو ابھی آٹھ دن بھی نہ ہوئے تھے کہ رات بعد نماز تہجد مصلیٰ پر بیٹھے بیٹھے انہیں اُدگھ اُگھی اور خود کو میاں صاحب کی معیت میں بیت اللہ شریف کا طواف کرتے پایا۔ اس اثنا میں حضور نبی کریم صلی اللہ علیہ وسلم مجھ سے کرامت شریف لے آئے۔ بعد ازاں حاجی صاحب نے خود کو ان حضرات قدس کے ساتھ مدینہ منورہ میں روضہ اطہر کی زیارت کرتے ہوئے پایا۔ حاجی صاحب دو مقدس مقامات پر حضور نبی کریم صلی اللہ علیہ وسلم کی زیارت سے مشرف ہوئے جب انکھ کھلی تو خود کو ہاتھ میں سرج لیے مصلیٰ پر پایا۔ حاجی صاحب کا بیان ہے کہ میں نے حضور پر نور کو سراپا نور پایا اللہ

## مہینوں اور دنوں کے خاص نوافل

**محرم الحرام** (۱) یہ اسلامی سال کا پہلا مہینہ ہے۔ لہذا سال کا آغاز عبادت سے کرنا ہی بہتر ہے۔ محرم کی چاند رات (یعنی شب اقل) کو دو نفل پڑھے۔ ہر رکعت میں الحمد شریف کے بعد گیارہ مرتبہ سورۃ خلاص پڑھے۔ بعد سلام یہ پڑھے۔ سُبُّوحٌ قُدُّوسٌ رَبُّنَا وَرَبُّ الْمَلَائِكَةِ وَالرُّوحِ۔ یہ نماز خواجہ جگن خواجه نقشبندؒ سے منقول ہے۔ اس نماز کا بہت ثواب ہے اور باعث خیر و برکت ہے۔

(۲) عاشورہ کے دن (۱۰ محرم) چار رکعت نفل ادا کرے۔ ہر رکعت میں الحمد شریف کے بعد سورۃ اخلاص پچاس مرتبہ پڑھے۔ اللہ تعالیٰ جگہ گاہ بخش دیتا ہے اور اس شخص کے لیے نور کے ہزار محل جنت میں اوپر کے گروہ میں تیار کرتا ہے۔ عاشورہ کی رات بھی یہی نفل ادا کرے اور یہی اجر پائے۔ (۳) اقل محرم سے عشرہ تک ہر روز چار نفل پڑھے۔ ہر رکعت میں بعد الحمد شریف کے سورۃ اخلاص پندرہ مرتبہ پڑھے۔ بعد ختم نماز اس کا ثواب حضرات حسنین علیہما السلام کی ارواح مبارکہ کے حضور میں پیش کرے۔ اس نماز کے پڑھنے والے کی صاحبزادگان سیدہ کوئین علیہما السلام قیامت کے دن شفاعت فرمائیں گے۔ یہ نماز حضرت شبلی رحمۃ اللہ علیہ سے منقول ہے اور اُن کا اس پر عمل تھا۔ ایک دن حضرت شبلی رحمۃ اللہ علیہ کو امام عالی مقام حضرت امام حسین سید الشہداء علیہ السلام کی زیارت ہوئی۔ مگر امام عالی مقام نے حضرت



شبلی کی طرف سے منہ پھیر لیا۔ حضرت شبلیؒ نے عرض کیا حضور مجھ سے کیا خطا ہوئی۔ فرمایا خطا نہیں۔ ہماری آنکھیں تمہارے احسان سے شرمندہ ہیں۔ جب تک کہ ہم قیامت میں اس کا بدلہ نہ دلا لیں گے۔ اس وقت ہماری آنکھیں ملنے کے قابل نہیں ہے۔ (جواہر غیبی)

**صفر المظفر** | یہ مہینہ نزولِ بلا کا ہے۔ سال میں دس لاکھ اسی ہزار بلائیں نازل ہوتی ہیں۔ ان میں سے نو لاکھ سیس ہزار بلائیں خاص ماہ صفر میں نزول کرتی ہیں۔ ہر مسلمان کو چاہیے کہ چار رکعت نفل نماز شب اقل ماہ صفر میں بعد نماز عشاء اس طرح پڑھے۔ پہلی رکعت میں بعد الحمد شریف پندرہ بار سورۃ کافرون دوسری رکعت میں پندرہ مرتبہ سورۃ قل ہو اللہ تیسری رکعت میں پندرہ مرتبہ سورۃ فلق اور چوتھی رکعت میں سورۃ الناس پندرہ مرتبہ پڑھے۔ بعد سلام چند بار اَیُّکَ نَعْبُدُ وَ اَیُّکَ نَسْتَعِیْنُ کہے۔ پھر ستر مرتبہ درود شریف پڑھے تو اللہ تعالیٰ اس کو ہر بلا اور ہر آفت سے محفوظ رکھے گا اور ثوابِ عظیم عطا فرمائے گا۔ (راحت القلوب)

**ربیع الاول شریف** | یہ مہینہ عید میلاد النبی (صلی اللہ علیہ وسلم) کا ہے پہلے ۱۲ روز تک ۲۰ رکعت نفل نماز کا ہدیہ روحِ اقدس نبوی صلی اللہ علیہ وسلم کو بھیجے کہ صحابہ۔ تابعین اور تبع تابعین رضوان اللہ تعالیٰ علیہم اجمعین کا یہی عمل رہا۔ ہر رکعت میں بعد الحمد شریف اکیس بار قل ہو اللہ پڑھے۔ اگر ہر روز توفیق نہ ہو تو کم از کم دوسری تاریخ اور بارہویں تاریخ کو تو ضرور ہی ۲۰ رکعت بترکیب مذکورہ الصدر پڑھ کر

روح پر فتوح حبیب اکرم رسول اللہ صلی اللہ علیہ وسلم کو ہدیہ پہنچائے۔ کہ اس نماز کے پڑھنے والے کو حبیبِ خدا صلی اللہ علیہ وسلم نے خواب میں جنت کی بشارت دی ہے۔

**رجب المرجب** | اس مہینہ کی پانچ راتیں بڑی عظمت والی ہیں۔ چاند رات، اوسط رات (پندرہویں) آخری تین راتیں (۲۷ - ۲۸ - ۲۹) ۲۷ شب معراج شریف کی رات ہے۔ اس رات جی بھر کر عبادت کرے۔ بیان پہلے آچکا ہے۔

**شعبان المعظم** | اس مہینہ کی پندرہویں رات شبِ برأت ہے جس کا بیان پہلے آچکا ہے۔ ایک نماز آٹھ رکعت ایک سلام کے ساتھ ہدیہ سیدۃ النساء فاطمۃ الزہرا رضی اللہ تعالیٰ عنہا اس مہینہ کے ساتھ مخصوص ہے۔ جو کوئی آٹھ رکعت نفل ہر رکعت میں بعد الحمد شریف گیارہ بار قل ہو اللہ شریف ایک سلام کے ساتھ پڑھے اور اس کا ثواب روح پر فتوح حضرت خاتونِ جنت رضی اللہ تعالیٰ عنہا کو بخشے۔ اس کے حق میں حضرت سیدہ رضی اللہ تعالیٰ عنہا فرماتی ہیں کہ میں جنت میں اُس وقت تک قدم نہ رکھوں گی جب تک کہ اس کی شفاعت نہ کرالوں گی۔

**رمضان المبارک** | شب قدر اسی عظمت والے مہینہ میں ہے جس کا بیان پہلے آچکا ہے۔ آخری عشرہ میں اعتکاف کیا جاتا ہے۔ جس کا بیان الگ ہو گا۔

**ذی الحجہ** | اس مہینہ کی کسی رات کی پچھلی تہائی میں چار رکعت نفل



ایک سلام سے اس طرح پڑھے کہ بعد الحمد شریف آیت الکرسی تین بار قل ہو اللہ  
تین بار، معوذتین (سورۃ فلق - والناس) ایک ایک بار بعد فارغ ہونے  
نماز کے ہاتھ اٹھا کر یہ دعا پڑھے۔ سُبْحَانَ ذِي الْعِزَّةِ وَالْجَبَرُوتِ۔  
سُبْحَانَ ذِي الْقُدْرَةِ وَالْمَلَكُوتِ۔ سُبْحَانَ ذِي الْحِجِّي الَّذِي لَا يَمُوتُ  
لَا إِلَهَ إِلَّا هُوَ حَيٌّ رَحِيمٌ وَهُوَ حَيٌّ لَا يَمُوتُ سُبْحَانَ اللَّهِ  
مَرَّتِ الْعِبَادُ وَالْبِلَادُ وَالْحَمْدُ لِلَّهِ كَثِيرًا طَيِّبًا مُبَارَكًا عَلَى كُلِّ  
حَالٍ۔ اَللَّهُ أَكْبَرُ كَثِيرًا رَبَّنَا جَلَّ جَلَالُهُ وَقَدْ مَرَّتُهُ بِكُلِّ مَكَانٍ۔  
پھر جو چاہتے دعا کرے۔ اس کے لیے یہ ہے۔ جیسے کسی نے حج کیا بیت اللہ  
حرم ت والے گا۔ اور نبی کریم صلی اللہ علیہ وسلم کے روضہ اطہر کی زیارت کی۔  
اور اللہ تعالیٰ کی راہ میں جہاد کیا۔ جو مانگے گا اُس کو عطا کیا جائے گا۔ اور اگر پہلی  
دس راتوں میں ہر رات اس نماز کو اسی ترکیب سے پڑھے تو اللہ تعالیٰ اس کو  
فردوسِ اعلیٰ میں داخل کرے گا۔ اور اس سے ہزار برائی مٹا دے گا اور کہا جائے  
گائے سرے سے عمل کر۔

راز) اگر کوئی ناداری کی وجہ سے قربانی ادا نہ کر سکے تو رسول اللہ صلی اللہ  
علیہ وسلم نے فرمایا کہ عید النضیٰ کی نماز کے بعد اپنے گھر میں آکر دو رکعت نفل  
پڑھے۔ ہر رکعت میں الحمد شریف کے بعد سورۃ کوثر تین بار پڑھے۔ پس  
اللہ تعالیٰ اُس کو اونٹوں کی قربان کا ثواب عطا کرے گا۔

ہرمہ شبِ اقل چاند نہ دیکھنا چاہیے کہ سنت ہے اور چاند دیکھ کر  
یہ دعا پڑھی جائے۔

اَللّٰهُمَّ اِهْلَهُ عَلَيْنَا بِالْیَمَنِ وَالْاِیْمَانِ وَالسَّلَامَةِ وَالْاِسْلَامِ  
وَالْتَوْفِیْقِ لِمَا نَحِبُّ وَتَرْضٰی رَبِّیْ وَمَا بَلَکَ اللّٰهُ

بدھ کے دن کی نفل نماز

معاذ بن جبل رضی اللہ تعالیٰ سے روایت ہے کہ فرمایا رسول اللہ صلی اللہ علیہ وسلم  
نے کہ جو کوئی اس دن بعد نماز اشراق ۱۲ رکعت دو دو کی نیت سے پڑھے اور  
ہر رکعت میں بعد الحمد شریف کے آیت الکرسی ایک بار قل ہو اللہ تین بار۔  
معوذتین (فلق - والناس) تین بار ادا کرے۔ تو عرش کے نزدیک سے فرشتہ  
نہا کرے کہ اے بندہ خدا نے سرے سے اپنے عمل شروع کر پس بخش دیا۔  
تجھ کو اللہ تعالیٰ نے، اور اللہ پاک دُور کرتا ہے اس سے عذابِ قبر، اس کی ٹکلی اور  
اس کے اندھیرے کو اور دُور کرے گا قیامت کے دن اس کی تکلیفوں کو اور  
اُس دن اس کا عمل مثل نبیوں کے اٹھایا جائے گا۔

طہارت

حضور پر نور شافع یوم النشور صلی اللہ علیہ وسلم نے ارشاد  
فرمایا ہے۔ "جنت کی کنجی نماز ہے اور نماز کی کنجی طہارت ہے"۔  
دوسری جگہ طہارت کو نصف ایمان فرمایا۔ جب طہارت کی اتنی اہمیت ہے تو ہر  
مسلمان کو اس طرف خاص توجہ دینا چاہیے۔ اس مشینی دُور میں عوام الناس اور  
بالخصوص ہمارے نوجوان طہارت کے مسائل سے غافل ہیں۔ جن کے باعث ان کی  
تمام عبادتیں برباد اور اعمال بیکار ہو جاتے ہیں۔ ضروری ہے کہ ہم طہارت کے  
ضروری مسائل سے واقفیت حاصل کریں۔ اور دوسروں کو تعلیم دے کر اپنی اپنی  
عبادتیں مقبول بنائیں۔



## غسل

غسل کے تین فرض ہیں۔ (۱) منہ بھر کر کھلی کرنا (۲) ناک میں پانی ڈالنا (۳) سارے بدن کا دھونا۔

جب انسان ناپاک ہو جائے تو نہا کر پاک ہونا فرض ہے۔ قرآن مجید میں حکم ہے۔ "وَارْغُضْ جَنْبَا فَاَطْلُغْهُ"۔ المائدہ ایت ۶

نہانے سے قبل ناپاک کپڑا بدن سے الگ کر کے استنجا کرے۔ غسل کی ترتیب کرے۔ پھر دونوں ہاتھ گھٹنوں تک دھوئے۔ بسم اللہ پڑھے۔ شرم گاہ اور بدن کی نجاست والی جگہ اچھی طرح دھوئے۔ پھر مثل نماز کے وضو کرے۔ وضو کرتے وقت منہ بھر کر کھلی کرے۔ ہونٹوں سے لے کر حلق کی جڑ تک پانی پہنچائے یعنی غرارہ کرے۔ ناک کے دونوں نچھنوں میں جہاں تک نرم گوشت ہے۔ سانس کے ساتھ پانی چڑھائے۔ چھنگلی انگلی (بائیں ہاتھ کی) ناک کے ہر دو سوراخ میں ڈال کر پٹری الگ کرنے۔ اگر پٹری رہ گئی تو غسل نہ ہوگا۔ وضو کے بعد پہلے دائیں کندھے پر پھر بائیں کندھے پر باری باری تین تین بار پانی ڈالے۔ پھر تین بار سر پر۔ اس کے بعد تمام جسم پر پانی بہائے تاکہ جسم کا کوئی حصہ یا بال خشک نہ رہ جائے۔ حالتِ غسل میں کوئی دعا نہ پڑھے۔ اور نہ بات چیت کرے۔ قبلہ رو نہ بیٹھے جبکہ ننگا ہو۔ پردہ کی جگہ نہائے۔ پاک کپڑا یا ندھ کر نہائے تو یہ افضل ہے کہ اللہ تعالیٰ سے شرم کا یہی تقاضا ہے۔ اللہ تعالیٰ ایسے بندہ کو قیامت دن رسوا نہیں کرے گا۔ روکھے معمولی احتیاط پر کتنا اجر ہے۔ اللہ اکبر! اگر تجھے، چوکی یا سل پر ہے تو

لے جسم کے بعض اعضا ایسے ہیں کہ جب تک ان کو خاص احتیاط سے نہ دھویا جائے۔ وہ تر نہیں ہوتے۔ جیسے پیٹے شکم، بطن، ناف، شرم گاہ، عورت اپنی ڈھکی ہوئی پرستان اٹھا کر دھوئے۔

پاؤں دھوئے ورنہ نہیں۔ غسل سے الگ ہو کر پاؤں دھوئے۔ غسل سے فارغ ہو کر پاک کپڑے پہنتے۔ عورت کے ناخنوں میں گندھا ہوا آٹا اگر لگا رہا تو غسل نہ ہوگا۔ پہلے آٹے کو دور کر لینا چاہیے۔ انگوٹھی یا بالیاں تنگ ہیں کہ پانی ان کے اندر نہیں پہنچ سکتا۔ تو ان کا اتارنا واجب ہے۔ ورنہ ان کو حرکت دے دینا کافی ہے۔ اگر عورت کے بال کھلے ہوں تو بال کی نوک سے جڑ تک دھونا واجب ہے۔ اگر کھلے نہیں گندھے ہوئے ہیں تو فقط بالوں کی جڑوں میں پانی پہنچائے۔

مسئلہ: اگر غسل کرنے کے بعد معلوم ہو کہ کوئی جگہ خشک رہ گئی ہے تو صرف اُسی جگہ کو دھوئے۔ دوبارہ غسل کرنے کی ضرورت نہیں۔ اس رعایت سے لاپرواہی سے غسل نہ کیا جائے۔ بلکہ شروع سے ہی خاص احتیاط برتی جائے۔ مرتب

**وضو** وضو میں چار فرض ہیں۔ (۱) منہ کا دھونا (المبانی میں شروع پیشانی سے تھوڑی کے نیچے تک اور عرض میں ایک کان کی لوسے دوسرے

کان کی لومک) (۲) دونوں ہاتھوں کو کہنیوں تک دھونا۔ (۳) چوتھائی سر کا مسح کرنا۔ (۴) دونوں پاؤں کو مع ٹخنوں تک دھونا۔

گھر میں وضو کرے تو بہتر ہے کہ آفتاب میں پانی لے۔ قبلہ رو اونچی جگہ بیٹھے تاکہ چھینے نہ پڑیں۔ آستینیں کہنیوں سے اوپر تک چڑھائیں۔ پہلے بِسْمِ اللّٰهِ الْعَلِیْمِ وَالْحَمْدُ لِلّٰهِ عَلٰی دِیْنِ الْاِسْلَام پڑھے۔ اگر یہ یاد نہ ہو تو صرف بِسْمِ اللّٰهِ الرَّحْمٰنِ الرَّحِیْمِ ہی پڑھے۔ تین بار ہاتھوں تک ہاتھ دھوئے۔ مسواک ہو تو مسواک کرے۔ نہ ہو تو انگشت شہادت سے دانتوں کو صاف کرے۔ اور اور نیچے تین تین دفعہ پھر داہنے ہاتھ سے تین بار کھلی کرتے وقت اَللّٰهُمَّ اَعِیْزْ عَلٰی



تِلَاوَةِ الْقُرْآنِ وَذِكْرِكَ وَشُكْرِكَ وَحُسْنِ عِبَادَتِكَ۔ پھر دعا  
 ہاتھ سے ناک میں تین بار پانی ڈالے بائیں ہاتھ سے ناک صاف کرے۔ اور چپکی انگلی  
 پیٹری دُور کرے اور پڑھے اَللّٰهُمَّ اِرْحِنِي رَاحَةَ الْجَنَّةِ وَلَا تُرِجِحْنِي  
 رَاحَةَ النَّارِ۔ پھر دونوں ہاتھ سے تین بار منہ دھوئے اور پڑھے۔ اَللّٰهُمَّ  
 تَبَيِّضْ وَجْهِي يَوْمَ تَبْيِضُ وَجُوهٌ وَكَسُودٌ وَجُوهٌ۔ پھر دایہا ہاتھ  
 کہنی تک تین بار دھوئے اور پڑھے۔ اَللّٰهُمَّ اَعْطِنِي كِتَابِي بِيَمِينِي وَكَتَابِي  
 حَسْبًا بَاسِيْرًا۔ اور پھر تین بار بایاں ہاتھ کہنی تک دھوئے اور پڑھے۔ اَللّٰهُمَّ  
 لَا تُعْطِنِي كِتَابِي بِشِمَالِي وَلَا مِنْ وَرَآءِ ظَهْرِي۔ پھر سر کا مسح ایک  
 بار کرے اور پڑھے اَللّٰهُمَّ اَظْلِنِي تَحْتَ عَرْشِكَ يَوْمَ لَا ظِلَّ اِلَّا ظِلُّكَ  
 پھر کانوں کا مسح کرتے وقت پڑھے اَللّٰهُمَّ اجْعَلْنِي مِنَ الَّذِينَ  
 يَسْتَمْعُونَ الْقَوْلَ فَيَتَّبِعُونَ اَحْسَنَهُ پھر گردن کا مسح کرے تو  
 پڑھے اَللّٰهُمَّ اَعْتِقْ رَقَبَتِي مِنَ النَّارِ۔ پھر دایہا پاؤں بائیں  
 ہاتھ سے دھوئے اور پڑھے۔ اَللّٰهُمَّ ثَبِّتْ قَدَمِي عَلَى الصِّرَاطِ  
 يَوْمَ تَزِلُّ الْاَقْدَامُ۔ پھر بایاں پاؤں بائیں ہاتھ سے دھوئے اور پڑھے۔  
 اَللّٰهُمَّ اجْعَلْ ذَنْبِي مَغْفُوْرًا وَسَعْيِي مُشْكُوْرًا وَتِجَارَتِي  
 لَنْ بَسُوْرَةٍ۔ ظہر بائیں دشمن کے لیے ہر عضو دھونے وقت یا قَادِرُ  
 پڑھے۔ دوران وضو رو د شریف اور اَشْهَدُ اَنْ لَا اِلَهَ اِلَّا اللهُ  
 وَحْدَهُ لَا شَرِيْكَ لَهُ وَ اَشْهَدُ اَنْ مُحَمَّدًا عَبْدُهُ وَرَسُوْلُهُ  
 پڑھتا رہے۔ اگر مسنونہ دعائیں یاد نہ ہوں تو پھر خط کشیدہ دعائیں ہی پڑھے۔

دوران وضو باتیں نہ کرے۔ وضو کا پانی نیچے تو کھڑے ہو کر بقدر ضرورت پنی لے۔  
 مسواک وضو کی سنتوں میں سے ایک سنت ہے۔ مسواک کر کے نماز کا ثواب  
 ستر نماز بے مسواک کے برابر ہے۔ لہذا مسواک کی عادت ڈالیں۔ ربرش  
 مسواک کا بدل نہیں نہ دونوں پاؤں بائیں ہاتھ سے اتنا خشک کرے کہ صرف نمی رہ جائے۔  
 ہاتھ دھوتے وقت انگلیوں کا خلال کھے۔ ڈاڑھی ہو تو ہاتھ سے ڈاڑھی  
 کا خلال اس طرح کرے کہ پشت دست انگلیوں کے سامنے رہے۔ دوران وضو  
 اعضا خشک نہ ہونے دے۔ ترتیب سے وضو کرے۔ پاؤں کی انگلیوں میں  
 بھی خلال کرے کہ بائیں ہاتھ کی چھنگلی انگلی سے داییں پاؤں کی چھنگلی انگلی کی طرف  
 سے شروع کرے اور بائیں پاؤں کے انگوٹھے سے چھنگلی انگلی پر ختم کرے۔  
 بہت خلال چھنگلی انگلی پاؤں کی انگلیوں کے نیچے کی طرف سے اوپر کی طرف  
 کیجئے۔ وضو مکمل کر کے بعد سورۃ اِنَّا اٰمَنَّا پڑھے پھر کلمہ شہادت مع اس دعا  
 کے پڑھے۔ اَللّٰهُمَّ اجْعَلْنِي مِنَ التَّوَّابِيْنَ وَاجْعَلْنِي مِنَ الْمُتَطَهِّرِيْنَ  
 سُبْحَانَكَ اَللّٰهُمَّ وَبِحَمْدِكَ اَشْهَدُ اَنْ لَا اِلَهَ اِلَّا اَنْتَ اَسْتَغْفِرُكَ  
 وَ اَتُوْبُ اِلَيْكَ وَ اَشْهَدُ اَنْ مُحَمَّدًا عَبْدُكَ وَرَسُوْلُكَ  
 یہ آسمان کی طرف نظر کر کے پڑھے۔

اعضائے وضو کو بے ضرورت پر نیچے تاکہ پانی کے قطرے کپڑوں پر یا مسجد  
 میں نہ گریں۔ مگر اعضا پر نہی رہے۔ اگر قبلہ رُو ہے تو وضو کرتے وقت پاؤں  
 کا رخ قبلہ کی طرف سے پھیرے۔ کلی کا پانی بھی نیچے کی طرف پھینکے۔

سرکان اور گردن کے مسح کا مسنون طریقہ | دونوں ہاتھوں کی متصیلیں



کو منج انگلیوں کے ترک کے انگوٹھے اور شہادت کی انگلی کے سوا دایں ہاتھ کی باقی تین انگلیوں کے سرے بائیں ہاتھ کی تین انگلیوں کے سرے سے ملاتے اور ماتھے کی طرف سے شروع کر کے سر کے درمیانی حصہ کا مسح کرتے ہوئے گردن تک اس طرح لے جاتے کہ ہتھیلیاں سر سے الگ رہیں۔ پھر ہاتھ واپس لاتے اس طرح کہ اب انگلیوں کو علیحدہ کر دے اور دونوں ہتھیلیاں سر کے دایں بائیں حصہ کا مسح کرتی ہوئی آئیں۔ پھر شہادت کی انگلی کی پورے کان کے اندر وونی حصہ کا مسح کرے۔ اور انگوٹھے کی پورے کان کی بیرونی سطح کا مسح کرے۔ نیچے سے اوپر کی طرف اور انگلیوں کی پشت سے گردن کا مسح کرے۔ کانوں اور گردن کا مسح کرنے کے لیے سنے پانی کی ضرورت نہیں۔ مسئلہ: گلے کا مسح کرنے کی کوئی ضرورت نہیں۔

**مسواک** مسواک تلخ لکڑی کی ہوا ز قسم زیتون۔ بیلوکی۔ مسواک سیدھی بے گڑہ ہو۔ لمبائی میں ایک باشت موٹائی میں چھنگلی انگشت کے برابر۔ دانتوں پر عرضاً کرے۔ طولاً نہیں۔ پہلے ایک کلی کرے۔ پھر مسواک دھو کر دابتنے ہاتھ میں پکڑے اس طرح کہ چھنگلی انگلی اور ز انگشت (انگوٹھا) نیچے رہے اور باقی تین انگلیاں اوپر رہیں مسواک اوپر اور نیچے تین بار کرے۔ فارغ ہونے پر دھو کر ریشہ اوپر کی طرف کر کے کھڑی کرے۔ (کسی سہارے سے) جب قابل استعمال نہ رہے تو زمین میں دفن کر دے۔

**مسواک کی اہمیت** حضور نبی کریم صلی اللہ علیہ وسلم نے فرمایا ہے کہ دو رکعتیں مسواک کر کے پڑھنا ان ستر رکعتوں سے افضل ہیں جو بے مسواک کے پڑھی جائیں۔ فرمایا اگر

مجھے امت کی تکلیف کا خیال نہ ہوتا تو میں ہر نماز کے لیے مسواک کو لازم کر دیتا۔  
فائدہ: مسواک کے اہتمام سے ایک فائدہ یہ ہے کہ مرتے وقت کلمہ شہادت پڑھنا نصیب ہوتا ہے۔

## اعتکاف اور اس کے مسائل

اعتکاف بمعنی رک جانا۔ ٹھہر جانا۔ پابند ہونا۔ شرعی اصطلاح میں رمضان المبارک کے آخری عشرہ کی ایک خصوصی عبادت جو روزہ دار مسجد میں ادا کرتا ہے۔ یہ اعتکاف سنت مؤکدہ ہے۔ حضور نبی کریم صلی اللہ علیہ وآلہ وسلم رمضان المبارک کے آخری عشرہ میں اعتکاف فرماتے۔ اپنی زندگی مبارک کے آخری رمضان المبارک میں بیس دن کا احتکاف فرمایا۔ آپ ہر اعتکاف میں حضرت جبرائیل امین کے ساتھ قرآن پاک کا دورہ فرماتے۔ حضور نبی کریم صلی اللہ علیہ وآلہ وسلم نے فرمایا کہ متکلف گناہوں سے باز رہتا ہے۔ اور نیکیوں سے اس قدر ثواب حاصل کرتا ہے گویا اس نے تمام نیکیاں کیں نیز فرمایا کہ جس نے رمضان میں دس دن کا اعتکاف کر لیا۔ تو گویا اس نے دو حج اور دو عمرے کئے۔ (ابن ماجہ۔ بیہقی) اعتکاف کے اعتبار سے سب سے افضل مسجد، مسجد حرم ہے۔ پھر مسجد نبوی پھر مسجد اقصیٰ پھر وہ مسجد جہاں نماز جمعہ ہوتی ہو۔ محلہ کی مسجد میں اگر پنجگانہ نماز باجماعت ہوتی ہے۔ تو محلہ کی مسجد میں اعتکاف کرے۔

**طریقہ اعتکاف** اعتکاف کرنے والا روزہ دار۔ رمضان المبارک



کو عصر کے وقت مسجد کے کسی گوشہ میں اپنے لیے جگہ مختص کر لے اور پردہ اعتکاف لگائے۔ ضرورت سے زیادہ جگہ نہ گھیرے۔ اسی دن قبل از غروب آفتاب اعتکاف کی نیت سے مسجد میں داخل ہو کر روزہ مسجد میں افطار کر سکے۔ ازال بعد دوران اعتکاف بلا عذر مسجد سے باہر نہ جائے ورنہ اعتکاف باطل ہو جائے گا۔ صرف ضرورت طبعی جو مسجد میں پوری نہ ہو سکے اس کے لیے باہر جانا جائز ہے۔ مثلاً پیشاب، پاخانہ، استنجا، وضو اور غسل واجب۔ حاجت شرعی مثلاً جمعہ کی نماز کے لیے جانا جبکہ اس مسجد میں نماز جمعہ نہ ہوتی ہو۔ نماز جمعہ کے لیے نزدیکی جامع مسجد میں اس وقت پہنچنے کو اذان ثانی سے قبل سنتیں ادا کر سکے۔ زیادہ پہلے نہ جائے۔ نماز جمعہ کے بعد سنتیں پڑھ کر فوراً واپس آئے۔ زیادہ دیر ہرگز نہ ٹرکے۔ راستہ میں کسی کے ٹھہراتے پر نہ ٹھہرے۔ ہاں کوئی مریض راستہ میں مل جائے تو اس کی عیادت کر سکتا ہے۔ نماز جنازہ کے لیے بھی نہیں جاسکتا۔ وضو خانہ غسل خانہ استنجا خانہ کی جگہ اور امام کا حجرہ مسجد کی حدود میں نہیں آتے۔ ان جگہوں پر بلا ضرورت نہ جائے۔

**مسجد سے باہر نکلنے کی صورتیں** | اگر رفع حاجت کی جگہ نزدیک نہیں ہے تو معتکف کھیتوں میں یا اپنے

نزدیکی گھر رفع حاجت کے لیے جاسکتا ہے۔ راہ میں کسی سے دنیا کی بات نہ کرے۔ اور نہ کسی کے ٹھہرانے سے ٹرکے۔ اگر ٹرک گیا اور بات چیت میں مشغول ہو گیا۔ تو اعتکاف نہ رہا۔ اگر کسی شخص کا کھانا لانے والا کوئی نہ ہو تو وہ کھانا گھر سے لاکر مسجد میں کھائے۔ اگر اہل محنت اسے کھانا لادیا کریں تو باعث ثواب ہے۔

## معتکف اور احکام غسل وضو

اعتکاف کے دوران عادتاً یا شوقیہ غسل کی اجازت نہیں۔

گرمی کے موسم میں گرمی کی شدت سے اگر دل گھبراتا ہو یا پسینہ سے کپڑوں یا جسم سے یو آنے لگے تو غسل کی اجازت ہے۔ احتلام کی صورت میں معتکف پر غسل فرض ہے۔ احتلام سے اعتکاف میں کوئی نقص واقع نہیں ہوتا۔ چاہیے کہ فوراً استنجا کر کے وضو کرے۔ پھر غسل کا انتظام کرے۔ سردی کے موسم میں ضرورت سمجھے تو غسل واجب کے لیے گرم پانی گھر سے پیغام بھیج کر منگواسکتا ہے۔ گرم حمام اگر نزدیک ہے تو غسل واجب کے لیے وہاں جاسکتا ہے مگر بعد غسل فوراً واپس آئے۔ مسجد کے ساتھ غسل خانہ ہو تو پھر وہاں نہائے۔ باہر نہ جلتے۔ دوران اعتکاف جمعہ کے غسل کے لیے باہر جانا جائز نہیں۔ ہاں مسجد کے ملحوقہ غسل خانے میں جمعہ کے غسل کی اجازت ہے۔ معتکف اپنی مسجد کے ساتھ والی جگہ پر وضو کرے۔ باہر جانا جائز نہیں۔ دوران اعتکاف بہتر یہ ہے کہ با وضو رہے۔ سو کر اٹھے تو وضو کرے۔ ریح کی حاجت ہو تو مسجد سے باہر آ جائے وضو کرے پھر مسجد میں داخل ہو۔

**آداب اعتکاف** | معتکف کو مندرجہ ذیل امور کا خاص خیال رکھنا چاہیے تاکہ اعتکاف کی روح قائم رہے اور

زیادہ سے زیادہ فائدہ ہو۔ سحری اور افطاری کے وقت مرغین غذا سے پرہیز کیا جائے۔ پیٹ بھر کر نہ کھائے۔ اس سے نیند کا غلبہ ہوتا ہے۔ زود ہضم غذا کھائی جائے تاکہ بیماری سے بچا جائے۔ مسجد میں اگر اور معتکف حضرات بھی ہوں



تو بھی اپنے اپنے پردہ اعتکاف میں کھانا بہتر ہے۔ اگر اکٹھے بیٹھ کر کھائیں تو پھر ہنسی مذاق اور فضول گفتگو سے پرہیز کیا جائے۔ کھانے کے فوراً بعد اپنے اپنے پردہ اعتکاف میں آ جانا چاہیے۔ آج کل مساجد میں مجموعی افطاری کا عام رواج ہے۔ معتکف کو الگ رہنا چاہیے۔ افطاری لے کر اپنی جگہ پر روزہ افطار کرے۔ بلا ضرورت مجلس روح اعتکاف کے منافی ہے۔ روزہ کھجور سے افطار کیا جائے تو بہتر ہے۔ معتکف خاموشی سے غیر معتکف کو افطاری پیش کر سکتا ہے۔ معتکف رات یا دن کے کسی حصہ میں پردہ اعتکاف کے اندر ہی سوتے۔

ہاں گرمی کے موسم میں گرمی کی شدت ہو اور مسجد کا صحن تنگ ہو یا نہ ہو تو معتکف مسجد کی چھت پر سو سکتا ہے۔ کم سے کم وقت نیند اور آرام میں گزارے زیادہ وقت عبادت۔ ذکر فکر اور شب بیداری میں گزارے۔ پردہ اعتکاف کے اندر پکڑے تبدیل کئے جاسکتے ہیں مگر عربانی کی حالت پیدا نہ ہو۔ مسجد میں نمازی نماز ادا کر رہے ہوں تو قرآن مجید اور درود شریف۔ ذکر و اذکار بلند آواز سے نہ پڑھے۔ ویسے مناسب بلند آواز سے قرآن مجید اور ذکر و اذکار، درود شریف پڑھ سکتا ہے۔ دوران اعتکاف غیر محرم سے ملاقات اور تعویذ دھماکے کی اجازت نہیں۔ البتہ کسی با پردہ عورت کی التجاسن کر دھما کرنے میں کوئی بُرائی نہیں۔ اپنے قریبی رشتہ داروں، دوستوں سے بھی اشد ضرورت کے بغیر ملاقات نہ کرے۔

مسجد میں دوسرے معتکف حضرات سے لمبی چوڑی گفتگو، مسائل پر بحث اور ہنسی مذاق سے اجتناب کرے۔ دوران اعتکاف غیبت۔ جھوٹ، گالی گلوچ اور لڑائی جھگڑے سے پرہیز کرے۔ کیونکہ اعتکاف دنیاوی دھندوں اور

بکھیروں سے الگ تھلک ہو کر اللہ اور اُس کے پیارے رسول (صلی اللہ علیہ وسلم) کی رضا جوئی کے لیے کیا جاتا ہے۔ مسجد کے کسی گوشہ میں ڈاڑھی مونڈنا ناجائز ہے ایک تویہ فعل ویسے ہی خلاف شرع ہے۔ پھر اعتکاف کے دوران معتکف کو یہ فعل ترک کر دینا چاہیے۔ جموع کی تیاری میں سر کے بالوں کو سنوارنا۔ مونچھوں کی تراش کی اجازت ہے۔ مگر بال مسجد میں گرنے نہ پائیں۔ معتکف دنیاوی کاموں میں دلچسپی نہ لے۔ انتظامی امور میں کم سے کم وقت دے۔ اگر مسجد کی خدمت کرتا تھا تو دوران اعتکاف اب کم سے کم وقت دے۔ بہتر تویہ ہے کہ بہتر عبادت اور ذکر و اذکار میں مصروف رہے۔ تاکہ انوار و تجلیات کی بارش کا حقدار بن جائے۔ دنیاوی کتب کا مطالعہ از قسم ناول، ڈائجسٹ وغیرہ پڑھنا منع ہے۔ بلکہ اخبار پڑھنا بھی مکروہ ہے۔ پردہ اعتکاف سے کم از کم وقت باہر ٹھہرے۔ پردہ اعتکاف بہت ضروری ہے۔ کیونکہ خلوت پردہ اعتکاف سے ہی قائم رہ سکتی ہے۔ جماعت کے وقت پردہ اعتکاف اٹھا کر نماز میں شامل ہو جائے۔ اگر جگہ کی گنجائش ہو تو فرض نماز کی ادائیگی کے بعد پردہ اعتکاف میں آجائے۔ جگہ تنگ ہو تو پھر مکمل نماز کے بعد پردہ اعتکاف میں آجائے بعض معتکف لیٹرین (حنڈ) میں سگریٹ نوشی کرتے ہیں یہ جائز نہیں۔ دوران اعتکاف سگریٹ نوشی سے پرہیز کرنا چاہیے۔

### عبادات اعتکاف

عبادات میں اولین حیثیت نماز پنجگانہ کی ہے۔ دوران اعتکاف فرض نماز نہایت خشوع

خضوع سے ادا کرے۔ پھر پنجگانہ نوافل رتبعہ اشراف۔ چاشت۔ الزوال۔ آدھین



ہیں۔ پابندی وقت اور مداومت سے پڑھے۔ مکروہ اوقات (جب سورج طلوع یا غروب ہو رہا ہو۔ عین دوپہر۔ عصر کی نماز کے بعد اذان مغرب تک) میں نوافل یا قصا نماز ادا کرے صلوٰۃ التبیح کم از کم ایک بار تو ضرور پڑھے۔ رمضان المبارک میں نوافل کا ثواب عام دنوں کے فرضوں کے برابر ہوتا ہے۔ اس لیے ان پنجگانہ نوافل اور صلوٰۃ التبیح کے علاوہ عام نوافل کی کثرت کرے حضور نبی کریم صلی اللہ علیہ وسلم کی زیارت کا شوق ہو تو دیگر عبادات کے علاوہ درود شریف میں کثرت کرے ہر روز ایک بار اُس درود شریف کا ہدیہ جو روحہ اقدس پر کھڑے ہو کر دہا رب رسالت میں زائین پیش کرتے ہیں۔ مسجد میں قبلہ رو ہو کر پیش کرے۔ پیرو مشد کے بتائے طریقہ پر عبادت و نوافل اور درود شریف کی ادائیگی سود مند ہوتی ہے۔ اعتکاف میں درجات بھی بلند ہوتے ہیں اور روحانی ترقی حاصل ہوتی ہے۔ دوران اعتکاف عبادت کا ایک ایسا معمول بنالینا چاہیے۔ جس میں آرام کے لیے گنجائش بھی ہو اور عبادت کے لیے بھی زیادہ سے زیادہ وقت۔ دوران اعتکاف تلاوت قرآن مجید۔ قرأت کتب حدیث انبیاء کی سیرت کی کتب اور اولیاء کرام کے واقعات کا مطالعہ بہتر ہے۔

**مراقبہ** | مبداء فیض سے فیض کے انتظار میں متوجہ الی اللہ ہو کر بیٹھنا مراقبہ کہلاتا ہے۔ فیوض و برکات مبداء فیض ذات باری تعالیٰ سے طالب کے وجود پر منعکس ہوتے ہیں۔ متوجہ الی اللہ ہو کر شیطانی وساوس اور خطرات کو دل میں نہ آنے دے۔ دل کی پاسبانی اور نگہداشت کرے۔ مراقبہ دل کا نگہبان ہوتا ہے۔ لوگوں سے خلط ملط اور غیر کی طرف نظر ڈالتے سے دل میں وسوسے پیدا ہوتے ہیں۔

دلی امراض کا علاج مراقبہ سے ہوتا ہے۔ اولیاء اور صوفیاء کرام کے نزدیک مراقبہ بہت اہم عمل ہے۔ اور وہ مراقبہ پر بہت زور دیتے ہیں۔ کیونکہ روحانیت کی ترقی کا راز اسی عمل میں پنہاں ہے۔ دوران اعتکاف مراقبہ کی افادیت اور زیادہ ہو جاتی ہے۔ لہذا نماز تہجد یا نماز مغرب کے اوابین کے نوافل کے بعد مراقبہ کرے۔ **مراقبہ کا طریقہ** | ہر روز الو پر اپنے دونوں ہاتھوں سے حلقہ بنائے۔ چادر سر پر اوڑھ لے۔ آنکھیں بند کر کے قلب پر توجہ رکھے۔

یہ دعا پڑھے۔ اے الہی مقصود من توئی و رضائے تو۔ مرا معرفت و محبت بدہ۔ یہ دعا پڑھنے کے بعد زبان بند کرے۔ قلب پر توجہ رکھے۔ مراقبہ کی حالت میں ادھر ادھر نہ دیکھے۔ یکسوئی سے مراقبہ کرے۔ چند دن میں ہی انشاء اللہ انوار الہی کا نزول اپنے اوپر اسے نظر آنے لگے گا۔ آغاز میں کم از کم دس منٹ۔ آہستہ آہستہ ذوق و شوق پیدا ہوتا جائے گا۔ تو گھنٹوں مراقبہ میں بیٹھنا بھی مختصر نظر آئے گا۔

خاموش ہیں کوہ و دشت و دریا قدرت ہے مراقبہ میں گویا **اعتکاف کا خاص وظیفہ** | عزت، غلبہ، دشمن سے نجات۔ اللہ کی مدد اور تائید و نصرت کو اپنے ہر حال میں شامل کرنے کے لیے ”یا قوئی یا عزیزین“ اے طاقت والے اے غلبہ والے وظیفہ از حد مفید ہے۔ اسے کثرت سے پڑھے۔ اگر ..... ۱۲۵۰۰۰ (سوا سوا لاکھ) کی تعداد میں دو دفعہ پڑھے تو زیادہ بہتر ہے۔ **لیلۃ القدر** | یہ رات جس میں عبادت ہزار جہینہ کی عبادت سے افضل ہے۔



رمضان المبارک کے آخری عشرہ کی طاق راتوں میں تلاش کی جاتی ہے۔ عام طور پر ستائیسویں رات شب قدر خیال کی جاتی ہے۔ اس لیے آخری عشرہ کی تمام طاق راتوں بالخصوص ستائیسویں رات کو خوب عبادت کی جائے۔ بخاری، مسلم، شریف میں حضرت ابوہریرہؓ کی روایت ہے کہ رسول اللہ صلی اللہ علیہ وسلم نے فرمایا جو شخص شب قدر میں ایمان کے ساتھ اور اللہ کے اجر کی خاطر عبادت کے لیے کھڑا رہا اس کے تمام پچھلے گناہ معاف ہو گئے۔ نیز یہ بھی فرمایا کہ جو شخص اس رات سے محروم رہ گیا وہ یقیناً ہر قسم کی بھلائی سے محروم رہ گیا۔

**اعتکاف توڑنے والے کام** (۱) بیوی سے اختلاف کرنا۔ (۲) مسجد سے بلا عذر باہر جانا۔ (۳) مسجد سے

باہر جا کر ضرورت سے زیادہ ٹھہرنا۔ (۴) معتکف پر جنون اور بے ہوشی کا مسل طاری ہونا۔ (۵) روزہ کا ٹوٹ جانا۔

**اعتکاف چھوڑنے کی جائز صورتیں** ایسی بیماری کا لاحق ہونا جس کے علاج کے لیے

مسجد سے باہر جانا ضروری ہو جائے۔ (۲) ماں، باپ، بیوی بچوں کی ایسی تکلیف جو معتکف کے سوا اور کوئی رفع نہ کر سکتا ہو۔ (۳) ماں باپ بہن بھائی یا پیر و مرشد کا اچانک فوت ہو جانا اور ان کے جنازہ میں شمولیت کے لیے باہر جانا۔ ان صورتوں میں اعتکاف چھوڑنا جائز ہے۔

اگر اعتکاف ٹوٹ گیا یا عذر سے چھوٹ گیا تو جتنا حصہ فوت ہوا اس کی قضا واجب ہے۔ مکمل کی قضا کی ضرورت نہیں۔ اگر کل حصہ فوت ہوا تو مکمل کی قضا ہوگی

## عورت کا اعتکاف

عورت صرف اپنے گھر کے اندر اس جگہ اعتکاف کرے جو نماز کے لیے مختص ہے۔ اگر ایسی کوئی جگہ نہیں تو پھر گھر کے کسی کونہ میں موسم کے مطابق جگہ مختص کرے اور پردہ اعتکاف لگائے۔ عورت کے لیے خاوند سے اجازت حاصل کرنا ضروری ہے۔ دوران اعتکاف عورت گھر کا کام کاج نہیں کر سکتی۔ اپنا وقت عبادت ذکر اذکار میں گزارے۔ اعتکاف کے دوران میں عورت کو حیض یا نفاس شروع ہو جائے تو اعتکاف ختم ہو جائے گا۔ پاک ہونے کے بعد قضا پوری کرے۔ باقی مسائل مردوں کے اعتکاف جیسے ہیں۔ بلا عذر جائے اعتکاف سے باہر نہ جائے۔

**اختتام اعتکاف** ہر معتکف عید کا چاند نظر آنے پر یا تیس دن پورے ہونے پر اعتکاف کو ختم کرے گا۔

## اعتکاف کی اہمیت

رمضان المبارک کے آخری عشرہ میں کئے جانے والا اعتکاف سنت مؤکدہ علی الکفایہ ہے۔ اگر اہل محلہ یا بستی میں سے کسی ایک نے ادا کر لیا تو سب کی طرف سے یہ سنت ادا ہو جائے گی اگر کوئی شخص بھی اعتکاف ادا نہ کرے تو سارے اہل محلہ یا بستی پر ترک سنت کا گناہ ہوگا۔ حضرت عطارؒ کا قول ہے کہ معتکف کی مثال ایسی ہے جیسے کوئی شخص کسی ضرورت سے کسی بڑے آدمی کے دروازے پر جا پڑے۔ معتکف یہ عہد کر لیتا ہے کہ جب تک میری مغفرت نہ ہو جائے گی میں اس دروازہ سے نہیں ہٹوں گا۔ مختصراً اعتکاف میں امور دنیا سے دل کو خالی کر کے اپنے نفس کو اپنے مولیٰ کے سپرد کر دینا ہوتا ہے۔



اعتکاف مسنون ٹوٹ یا چھوٹ گیا تو مسجد سے باہر نکلنا ضروری نہیں۔ بلکہ معتکف باقی ماندہ دنوں میں نفل کی نیت سے اعتکاف جاری رکھے۔ تاکہ نفل اعتکاف کا ثواب تو ہاتھ سے نہ جائے۔ اگر اعتکاف کسی غیر اختیاری بھول چوک سے ٹوٹا تو عجب نہیں کہ رب کریم اپنے فضل قدیم، کرم عظیم اور رحمت واسعہ سے مسنون اعتکاف کا ثواب عطا فرما دے۔ لیکن اگر کوئی شخص اعتکاف جاری نہ رکھے تو بھی جائز ہے۔ ایک صورت یہ بھی ہے کہ جس دن کا اعتکاف ٹوٹا ہے۔ اُس دن باہر چلا جائے۔ اور اگلے دن نفل اعتکاف کی نیت سے پھر اعتکاف شروع کر دے۔

### قضا کا طریقہ

اگر اعتکاف دن میں ٹوٹا ہو تو پھر صرف دن دن ہی کی قضا واجب ہوگی۔ یعنی ادائیگی قضا کے لیے صبح صادق سے پہلے مسجد میں داخل ہو۔ روزہ رکھے اور اسی روز شام کو غروب آفتاب کے بعد افطار اور نماز شام مسجد سے نکل آئے۔ اگر اعتکاف رات کو ٹوٹا تو رات اور دن دونوں کی قضا کرے۔ اس طرح کہ شام کو غروب آفتاب سے پہلے مسجد میں داخل ہو کر رات بھر مسجد میں رہے۔ حسب معمول عبادت کرے۔ روزہ رکھے اور اگلے دن غروب آفتاب کے بعد مسجد سے باہر نکلے۔ اگر اسی رمضان میں قضا ممکن نہ ہو تو ماہ رمضان کے علاوہ یا اگلے رمضان میں قضا پوری کر سکتا ہے۔ چونکہ زندگی کا بھر و سہ نہیں۔ بہتر یہی ہے کہ جلد از جلد اعتکاف کی قضا پوری کرے۔

(استفادہ از روحانی اعتکاف فیجہ فکر علامہ عالم فقری لاہوری)

سَلَامٌ قَوْلَاهُمْ رَبِّ الرَّحِيمِ كَانُمُلُوظِيفَهُ رَمَبَرَبَانِ رَبِّ كِطَفِ

سلامتی کا قول ہے۔

- ۱۔ یہ وظیفہ بعد نماز فجر اور عشاء روزانہ تاحیات کثرت سے پڑھنے سے انسان کا انجام بخیر ہوتا ہے۔ عالم سکرات کی منزل آسان ہو جاتی ہے۔
- ۲۔ ہر نماز کے بعد چند مرتبہ پڑھنے سے سکون حاصل ہوتا ہے۔
- ۳۔ گھر میں لڑائی جھگڑا رہتا ہو تو یہ وظیفہ روزانہ ۱۱ مرتبہ ۹۰ دن پڑھے انشاء اللہ لڑائی جھگڑا ختم ہو جائے گا۔
- ۴۔ کوئی حاجت ہو تو تہجد کے وقت گھر میں یا مسجد میں دو نفل ادا کرے۔ پھر کھڑے ہو کر یہ وظیفہ ۱۱۱ مرتبہ ۴۰ دن پڑھے۔ اول و آخر درود شریف گیارہ مرتبہ۔ انشاء اللہ حاجت پوری ہوگی۔
- ۵۔ مرض سے نجات کے لیے مریض با وضو ہو کر ۲۱۰ مرتبہ پڑھے۔
- ۶۔ اگر کوئی شخص یہ وظیفہ روزانہ ۸۱۹ مرتبہ پڑھنے کا معمول بنالے تو دوسرے لوگ اُس پر مہربان ہونے لگتے ہیں۔
- ۷۔ اگر کوئی مریض شدید مرض میں مبتلا ہو۔ تو اس کے لواحقین مریض کے سر ہانے بیٹھ کر تسبیح پریہ وظیفہ ۷۰۰ مرتبہ اس طرح پڑھیں کہ تسبیح مریض کے سر سے مس ہوتی رہے۔ پھر یہ تسبیح مریض کے نچے رکھ دی جائے۔ یہ عمل سات روز تک کیا جائے۔ وقت کی قید نہیں۔ انشاء اللہ مریض شفا پائے گا۔ مگر موت کا علاج تو کوئی نہیں۔



## رات کو سوتے وقت کے عملیات

- ۱۔ چار مرتبہ سورۃ فاتحہ پڑھے کہ چار ہزار دینار کا صدقہ کرنے کے برابر ہے۔
  - ۲۔ تین مرتبہ سورۃ اخلاص پڑھے کہ ایک قرآن مجید پڑھنے کے برابر ہے۔
  - ۳۔ دس مرتبہ درود شریف پڑھے کہ جنت کی قیمت ادا کرنے کے برابر ہے۔
  - ۴۔ چار مرتبہ استغفار اَسْتَغْفِرُ اللہَ رَبِّیْ مِنْ كُلِّ ذَنْبٍ وَ اَتُوبُ اِلَیْہِ پڑھے کہ دو لڑنے والوں میں صلح کرانے کے برابر ہے۔
  - ۵۔ چار مرتبہ تیسرا کلمہ سُبْحَانَ اللہِ وَالْحَمْدُ لِلّٰہِ وَلَا اِلٰہَ اِلَّا اللہُ وَاللہُ اَكْبَرُ وَلَا حَوْلَ وَلَا قُوَّةَ اِلَّا بِاللہِ الْعَلِیِّ الْعَظِیْمِ پڑھے کہ ایک حج کے ثواب کے برابر ہے۔
- یہ عمل حضور نبی کریم صلی اللہ علیہ وآلہ وسلم نے حضرت علی کرم اللہ وجہہ کو ارشاد فرمایا تھا۔

بد امنی اور افزا تفری کے ایام میں سوتے وقت یہ پڑھ کر نیند کرے تو بہتر ہے۔

اے اللہ میں اپنی جان، مال، اولاد، عزت و ناموس سب تیرے اور تیرے حبیب پاک صلی اللہ علیہ وسلم کے سپرد کرتا ہوں۔ تو اپنے محبوب پاک صلی اللہ علیہ وسلم کے صدقہ میں ہماری حفاظت فرما کہ تو سب سے بہتر حفاظت فرمانے والا ہے۔

وہ سلام جو روضہ اطہر پر پیش کیا جاتا ہے

بِسْمِ اللہِ الرَّحْمٰنِ الرَّحِیْمِ

الصَّلٰوۃُ وَالسَّلَامُ عَلَیْكَ يَا رَسُوْلَ اللہِ

الصَّلٰوۃُ وَالسَّلَامُ عَلَیْكَ يَا حَبِیْبَ اللہِ

الصَّلٰوۃُ وَالسَّلَامُ عَلَیْكَ يَا خَلِیْلَ اللہِ

الصَّلٰوۃُ وَالسَّلَامُ عَلَیْكَ يَا نَبِیَّ اللہِ

الصَّلٰوۃُ وَالسَّلَامُ عَلَیْكَ يَا صَفِیَّ اللہِ

الصَّلٰوۃُ وَالسَّلَامُ عَلَیْكَ يَا خَیْرَ خَلْقِ اللہِ

الصَّلٰوۃُ وَالسَّلَامُ عَلَیْكَ يَا مَنْ اِخْتَارَہُ اللہُ

الصَّلٰوۃُ وَالسَّلَامُ عَلَیْكَ يَا مَنْ اَرْسَلَهُ اللہُ

الصَّلٰوۃُ وَالسَّلَامُ عَلَیْكَ يَا مَنْ زَیَّنَہُ اللہُ

الصَّلٰوۃُ وَالسَّلَامُ عَلَیْكَ يَا مَنْ شَرَّفَہُ اللہُ

الصَّلٰوۃُ وَالسَّلَامُ عَلَیْكَ يَا مَنْ كَرَّمَہُ اللہُ

الصَّلٰوۃُ وَالسَّلَامُ عَلَیْكَ يَا مَنْ عَظَّمَهُ اللہُ

الصَّلٰوۃُ وَالسَّلَامُ عَلَیْكَ يَا سَیِّدَ الْمُرْسَلِیْنَ

الصَّلٰوۃُ وَالسَّلَامُ عَلَیْكَ يَا اِمَامَ الْمُتَّقِیْنَ

الصَّلٰوۃُ وَالسَّلَامُ عَلَیْكَ يَا خَاتَمَ النَّبِیِّیْنَ

الصَّلٰوۃُ وَالسَّلَامُ عَلَیْكَ يَا شَفِیْعَ الْمَذْنُبِیْنَ

الصَّلٰوۃُ وَالسَّلَامُ عَلَیْكَ يَا اَنْیْسَ الْغُرَبَیِّیْنَ

الصَّلٰوۃُ وَالسَّلَامُ عَلَیْكَ يَا رَسُوْلَ رَبِّ الْعٰلَمِیْنَ



صَلَوَاتُ اللَّهِ وَمَلَائِكَتِهِ وَانَّبِيَّائِهِ وَرُسُلِهِ  
وَحَمَلَةَ عَرْشِهِ وَجَمِيعِ خَلْقِهِ عَلَى سَيِّدِنَا  
مُحَمَّدٍ وَآلِهِ وَأَصْحَابِهِ وَأَزْوَاجِهِ وَذُرِّيَّتِهِ  
وَأَهْلِ بَيْتِهِ أَجْمَعِينَ ط اللَّهُمَّ صَلِّ عَلَى  
سَيِّدِنَا مُحَمَّدٍ فِي الْمَلَأِ الْأَعْلَى إِلَى يَوْمِ الدِّينِ  
وَصَلِّ عَلَى سَيِّدِنَا مُحَمَّدٍ فِي كُلِّ وَقْتٍ وَحِينٍ  
وَصَلِّ عَلَى جَمِيعِ الْأَنْبِيَاءِ وَالْمُرْسَلِينَ وَعَلَى  
مَلَائِكَتِكَ الْمُقَرَّبِينَ وَعَلَى عِبَادِكَ الصَّالِحِينَ  
وَعَلَى أَهْلِ طَاعَتِكَ أَجْمَعِينَ وَارْحَمْنَا مَعَهُمْ  
بِرَحْمَتِكَ يَا أَرْحَمَ الرَّاحِمِينَ ط

انسان کوئی شے کہہ کر بھول جائے یا نہ آئے کہ کہاں  
رکھی تھی یا کہیں گھر میں گر جائے اور پتہ نہ چلے تو یہ دعا پڑھے۔  
وَإِذَا كُنتَ رَجُلًا إِذَا نَسِيتَ (۱۸-۲۲)

نذر یا منت کی نماز

مسئلہ: جب کوئی نذر مانے تو اگر کاپورا کرنا واجب ہے مثلاً کسی نے نذر مانی کہ اللہ  
اگر میرا فلان کام ہو جائے تو دو رکعت نماز پڑھوں گا تو کام ہو جانے کے بعد یہ دو رکعتیں  
پڑھنا واجب ہے۔ اگر نہ پڑھے گا تو گنہگار ہوگا۔ (در مختار)

مسئلہ: خلاف شرع بات کے لیے نذر یا منت ماننا اور خلافت شرع عمل سے منت پوری  
کرنا ناجائز ہے۔ (عالمگیری)

## نماز عیدین

اسلام میں عیدین دو خوشی کے دن ہیں۔ عیدین دو ہیں۔ ایک عید الفطر  
دوسری عید الفصحی۔ عید الفطر وہ عید ہے جو ماہ رمضان المبارک کے ختم ہونے پر ماہ  
شوال کی یکم تاریخ کو ہوتی ہے۔ عید الفصحی وہ عید ہے جو ذی الحجہ کی دسویں تاریخ کو  
ہوتی ہے۔ عیدین کے دن کی تیرہ سنتیں ہیں۔ (۱) صبح سویرے اٹھنا اور نماز فجر  
محلہ کی مسجد میں ادا کرنا۔ (۲) غسل کرنا (۳) مسواک کرنا (۴) حسب توفیق نئے  
یا اُٹھے ہوئے پاک کپڑے پہننا۔ (۵) خوشبو لگانا (۶) شرع کے مطابق اپنی  
آرائش کرنا۔ (۷) خاص عید گاہ کو جانا۔ (۸) جانے اور واپسی پر راستہ بدلنا (۹)  
راستہ میں تکبیرات کا پڑھنا (عید الفطر میں آہستہ اور عید الفصحی میں پکار کر) اور  
تکبیرات عید گاہ میں ختم کرنا۔ (۱۰) نماز عید الفطر سے پہلے فطرہ ادا کرنا۔ (۱۱)  
نماز عید الفطر سے پہلے کوئی میٹھی شے کھانا۔ کھجور چھو بارے وغیرہ ہوں تو طاق عدد  
کھانا۔ نماز عید الفصحی سے پہلے کچھ نہ کھانا خواہ قربانی کرے یا نہ کرے۔ (۱۲) عید  
گاہ میں نماز پڑھنا۔ (۱۳) عید گاہ کی طرف پیادہ جانا افضل ہے۔ عید گاہ دور ہو تو  
سواری پر جانا درست ہے۔

تکبیرات: اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ  
أَكْبَرُ وَلِلَّهِ الْحَمْدُ ط

تکبیرات تشریق: نویں ذی الحجہ کی نماز فجر سے تیرھویں ذی الحجہ کی نماز  
عصر تک یہ تکبیرات کہے۔ خواہ باجماعت نماز پڑھے یا اکیلے۔ بلند آواز سے  
پڑھے + عورت تکبیرات آہستہ پڑھے۔

۱۔ جماعت پڑھنا، ناخن تراشنا وغیرہ۔



## نماز عیدین پڑھنے کا طریقہ:

نیت کرے دو رکعت نماز عید الفطر / عید الفصح واجب ساتھ چھ واجب تکبیروں کے۔ اس کے بعد امام کی اقتدا میں تکبیر تحریمہ اللہ اکبر کہہ کر ہاتھ زیر ناف باندھ کر **سُبْحَانَكَ اللَّهُمَّ**۔ الخ پڑھے۔ امام کے اللہ اکبر کہنے پر رفع یدین کیساتھ (دونوں ہاتھ کانوں تک لے جا کر) اللہ اکبر کہہ کر دونوں ہاتھ کھلے چھوڑ دے، پھر دوسری مرتبہ امام کے اللہ اکبر کہنے پر اللہ اکبر کہتے ہوئے دونوں ہاتھ کانوں تک لے جا کر کھلے چھوڑ دے۔ پھر تیسری دفعہ امام کے اللہ اکبر کہنے پر حسب سابق دونوں ہاتھ کانوں تک لے جا کر ہاتھ زیر ناف باندھ لے۔ امام اَعُوذُ بِاللّٰهِ، بِسْمِ اللّٰهِ، الْحَمْدُ اور سورۃ پڑھے گا۔ مقتدی قرأت سنے۔ امام تکبیر کہہ کر رُکوع، قومہ، سجدہ جلسہ کر کے دوسری رکعت کیلئے کھڑا ہوگا۔ ایک رکعت پوری ہوگئی۔ امام الحمد، سورۃ پڑھے گا۔ مقتدی سنے۔ دوسری رکعت کے رُکوع سے پہلے امام جب تکبیر کہے تو رُکوع سے پہلے حسب سابق پہلی رکعت کے تین تکبیریں ادا کرے۔ چوتھی تکبیر کہہ کر رُکوع کریں۔ بعد رُکوع قومہ، سجدہ، جلسہ اور تشہد کے بعد دائیں بائیں سلام کر کے نماز کو پورا کرے۔ پھر تین بار تکبیرات پڑھیں۔ عید الفطر میں آہستہ عید الفصح میں بلند آواز سے۔ امام سے خطبہ سنے۔ نماز عیدین کے بعد امام کے ساتھ دعا مانگے۔ نمازی ایک دوسرے سے عید مبارک کہیں۔ معافتہ کریں۔ دو رکعت نماز کی ادائیگی میں جب ہاتھ کھلے رکھے تو بقدر تین بار سبحان اللہ کہنے کے خاموش رہے۔ (کلیہ قاعدہ) جن تکبیروں کے بعد کچھ پڑھا جاتا ہے ان کے بعد ہاتھ باندھا جاتا ہے۔ جیسے کہ تکبیر تحریمہ (یعنی اول تکبیر) کے بعد ہاتھ باندھے تھے اور ثناء پڑھی گئی۔ جس تکبیر کے بعد کچھ نہیں پڑھا جاتا اس میں ہاتھ کھلے چھوڑے جاتے ہیں)۔

فطرانہ: عید کے دن وقت فجر سے یہ فطرانہ واجب ہو جاتا ہے۔ صدق فطر اپنی طرف سے اور اپنی نابالغ اولاد کی طرف سے دینا واجب ہوتا ہے۔ ایک فرد کی طرف سے پونے دو کلو گرام گندم یا آنا گندم یا اس کی قیمت (ان ایام کے بھاؤ کے مطابق) ادا کرے۔

## مسافر کی نماز

جو شخص ۵/۸ میل مسافت چلے یا اس سے زائد کی نیت سے سفر کرے اُسے مسافر کہتے ہیں۔ سفر میں مسافت کا اعتبار ہے کہ کتنی مسافت ہے وقت کا نہیں۔ خواہ ہوائی جہاز، ریل گاڑی یا بس سے کتنی ہی جلدی ملے ہو جائے۔ اگر سفر اس مسافت سے کم ہو تو مسافر نہیں۔ دوران سفر کم از کم پندرہ دن سے زیادہ ٹھہرنے کی نیت ہو تو پھر بھی مسافر نہیں۔ سفر کی مسافت ۹۲ کلو میٹر سے زیادہ اور پندرہ دن سے کم ٹھہرنے کی نیت ہو تو پھر مسافر ہے۔ فرض نماز قصر پڑھے یعنی چار فرض کی بجائے دو فرض ادا کرے۔ مغرب کے تین فرض اور عشاء کے وتر بھی تین۔ عمدۂ نماز قصر ادا نہ کرنا گناہ ہے۔ مسافر سنت مؤکدہ پوری ادا کرے۔ جو لوگ پنجگانہ نوافل (تہجد، اشراق وغیرہ.....) ادا کرتے ہیں سفر میں بھی ادا کریں تو بہتر ہے۔ مسافر اپنی قضاء نماز گھر واپس پہنچ کر بھی قصر کے طریقہ پر ادا کرے گا۔ اگر سنت غیر مؤکدہ اور نوافل بھی سفر میں ادا کرے تو افضل اور ثواب ہے۔

۱۔ فتاویٰ رضویہ، بہار شریعت + آج کے کلو میٹر کے حساب سے یہ مسافت (۹۲) بانوے کلو میٹر ہے کہ

پانچ میل میں آٹھ کلو میٹر ہوتے ہیں۔



## فدیہ کا حکم

مسئلہ (۱) اگر کسی کی کچھ نمازیں قضا ہو گئیں اور ان کی قضا پڑھنے کی آخر تک نوبت نہیں آئی تو مرتے وقت نمازوں کی طرف سے فدیہ دینے کی وصیت کر جانا واجب ہے ورنہ گناہ ہوگا۔ (رد المحتار)

مسئلہ (۲) اگر کوئی وصیت کر جائے کہ میری اتنی نمازوں کے بدلے فدیہ دے دینا تو اس کے مال میں سے ولی (خوت) ہونے والے کے مال کا اختیار رکھنے والا (فدیہ دے دے اور کفن، دفن اور قرض ادا کر کے جتنا مال بچے، اس کے ایک تہائی میں سے جس قدر فدیہ نکل آوے اس قدر دینا واجب ہے) (شرح نقایہ)

مسئلہ (۳) ایک دن رات کی پانچ فرض اور ایک واجب (وتر) ملا کر چھ نمازوں کا فدیہ اسی (۸۰) تولے کے سیر سے پونے دو سیر فی نماز کے حساب سے ساڑھے دس سیر بلکہ (کچھ زیادہ) ساڑھے دس کلو (خالص) گندم یا اس کا آٹا یا قیمت دینا چاہیے۔ (رد المحتار، ہدایہ)

مسئلہ (۴) بہت بوڑھے اور ضعیف آدمی کو بحالت زندگی اپنی نمازوں کا فدیہ دینا مست نہیں ہے، نماز ہی ادا کرے خواہ اشارہ سے ادا کرنی پڑے۔ (عالمگیری)

فدیہ کا جواز آخر میں ہے جب کہ انسان اشارہ سے بھی نماز ادا کر سکے اور زندگی کی امید نہ رہے اور بالکل عاجز ہو جائے تاکہ اسی صورت سے آخرت کی پکڑ سے بچنے کی امید رہے اور غریب آدمی اس کے بجائے استغفار کرے۔ (فتویٰ)

احقر: چودھری نور احمد مقبول بی۔ اے نقشبندی مجددی

مکتبہ حضرت کرمانوالہ، افضل روڈ (نزدیکی مولوی فقیر محمد)

ساندہ کلاں - لاہور

## حضور نبی کریم صلی اللہ علیہ وسلم سے توسل

ایک شخص کسی حاجت کے لئے حضرت عثمان بن عثمان رضی اللہ تعالیٰ عنہ کے پاس آیا کرتا تھا۔ مگر وہ اس کی حاجت پر غور نہ فرماتے۔ وہ ایک روز حضرت عثمان بن حنیف سے ملا اور ان سے شکایت کی۔ حضرت ابن حنیف نے اس کو کہا کہ وضو کر کے مسجد میں جا اور دو رکعت پڑھ کر یوں دعا کر۔

اَللّٰهُمَّ اِنِّیْ اَسْئَلُکَ وَاتُوْجِّہُ اِلَیْکَ بِنَبِیِّکَ مُحَمَّدٍ نَبِیِّ الرَّحْمَۃِ یَا مُحَمَّد اِنِّیْ اَتُوْجِّہُ بِکَ اِلَیْ رَبِّکَ اَنْ تَقْضِیْ حَاجَتِیْ (یہاں اپنی حاجت کا نام لینا) اس نے ایسا ہی کیا۔ پھر وہ حضرت عثمان بن عثمان رضی اللہ عنہ (خلیفۃ المسلمین) کے دروازہ پر حاضر ہوا۔ دربان آیا اُس کا ہاتھ پکڑ کر اندر لے گیا۔ حضرت عثمان غنیؓ نے اُسے اپنے برابر فرش پر بٹھایا۔ دریافت حال کر کے اُس کی حاجت پوری کر دی۔ پھر ارشاد فرمایا کہ اتنے دنوں میں اس وقت تم نے اپنا مطلب بیان کیا ہے۔ آئندہ جو حاجت تمہیں پیش آیا کرے ہمارے پاس آکر بتا دیا کرو۔ وہ وہاں سے رخصت ہو کر ابن حنیف سے ملا اور ان کا شکریہ ادا کیا کہ آپ نے یہ اچھی دعا بتائی۔ ابن حنیف نے کہا کہ میں نے اپنی طرف سے نہیں بتائی۔ ایک روز میں رسول اللہ صلی اللہ علیہ وآلہ وسلم کی خدمت میں حاضر تھا۔ ایک نابینا نے اپنی بینائی جاتے رہنے کی حضور صلی اللہ علیہ وسلم سے شکایت کی۔ آپ صلی اللہ علیہ وآلہ وسلم نے فرمایا اگر تم چاہو میں دعا کر دیتا ہوں یا صبر کرو۔ اس نے عرض کیا یا رسول اللہ! مجھے بہت دشواری ہے کوئی میرا عصا پکڑنے والا نہیں۔ آپ صلی اللہ علیہ وآلہ وسلم نے فرمایا کہ دو گنا دعا کر کے یہ دعا پڑھنا اَللّٰهُمَّ اِنِّیْ اَسْئَلُکَ وَاتُوْجِّہُ اِلَیْکَ بِنَبِیِّکَ مُحَمَّدٍ نَبِیِّ الرَّحْمَۃِ یَا مُحَمَّد اِنِّیْ اَتُوْجِّہُ بِکَ اِلَیْ رَبِّکَ اَنْ تَقْضِیْ حَاجَتِیْ ابن حنیف کا بیان ہے کہ ہم ابھی بیٹھے ہوئے تھے کہ وہ شخص آیا گویا اس کو کوئی تکلیف ہی نہ ہوئی تھی (یعنی اُسے بینائی حاصل ہو گئی) (مخلص از رسول عربی مصنفہ محمد نور بخش قوٹلی صفحہ ۸۲۴)



## ماہِ محرم الحرام کی فضیلت:

یہ مہینہ اسلامی سال کا پہلا مہینہ ہے، اسلام سے پہلے ماہِ محرم چار مقدس مہینوں میں شمار ہوتا تھا۔ اسلام نے بھی اس تقدس کو قائم رکھا۔ ان چار مہینوں میں جنگ و جدل حرام (منع) ہے۔ ماہِ ذیقعدہ حج کی تیاری، ذوالحجہ حجِ محرم حج سے واپسی اور جب تجارت کا مہینہ۔ عام الفیل کا مشہور واقعہ جس میں ابراہیم گورنر یمن بیت اللہ شریف کو تباہ کرنے کے لئے مکہ معظمہ پر حملہ کی غرض سے عظیم لشکر اور ہاتھیوں کے ساتھ آیا تھا، ماہِ محرم میں وقوع میں آیا تھا۔

ایک حدیث شریف کے مطابق دس محرم کی تاریخ پہلے مذاہب میں بھی مقدس سمجھی جاتی تھی کہ حضرت آدم علیہ السلام اور حضرت حوا کی مغفرت اسی دن ہوئی تھی۔ حضرت نوح علیہ السلام کو دس محرم کو ہی طوفان سے نجات حاصل ہوئی۔ حضرت یونس علیہ السلام اس دن مچھلی کے پیٹ سے باہر آئے تھے۔ فرعون مصر دس محرم کو بحیرہ قلزم میں غرق کیا گیا تھا اور بنی اسرائیل کو اُس ظالم سے نجات ملی۔ یہودی دس محرم کا روزہ رکھتے اور اس عظیم دن کی یاد مناتے اور اللہ تعالیٰ کا شکر کرتے۔ حضور نبی کریم صلی اللہ علیہ وسلم نے مسلمانوں کو تین دن روزہ رکھنے کا ارشاد فرمایا: ۹، ۱۰، ۱۱ محرم کم از کم دو دن تو ضروری یعنی ۹، ۱۰، ۱۱ محرم تاکہ یہود سے مشابہت نہ ہو۔

حضور نبی اکرم صلی اللہ علیہ وسلم اور خلفائے راشدین رضی اللہ عنہم کے بعد یہ مہینہ نواسر رسول صلی اللہ علیہ وسلم حضرت امام حسین عالی مقام رضی اللہ عنہ کی شہادتِ عظمیٰ جو (دس محرم ۶۱ھ) کو میدانِ کربلا میں ہوئی کے باعث مسلمانوں میں معروف اور قابلِ تعظیم و تکریم ہو گیا، نیز مراد رسول اللہ صلی اللہ علیہ وسلم حضرت عمر فاروق رضی اللہ عنہ خلیفہ راشد دوم کی شہادت بھی یکم محرم کو ہوئی۔

## عاشورہ کے دن کی برکت:

حدیث شریف میں ہے کہ اس دن روزہ رکھنے کا ثواب ہزار حج، ہزار عمرہ، ہزار شہیدوں اور ساتوں آسمانوں کے رہنے والوں کا ثواب ملتا ہے۔ اس دن جو کوئی اپنے عیال پر کھانے کی وسعت کرے گا تو اللہ تعالیٰ اُس کے دسترخوان کو سال بھر وسیع رکھے گا۔ اس دن مسلمانوں کو کھانا کھلائے اور روزہ افطار کرانے میں بہت ثواب ہے۔ گویا اُس نے تمام

امت محمدیہ کو روزہ افطار کرایا اور اُن کے پیٹ کو بھرا اس دن یتیم کے سر پر ہاتھ پھیرنے سے ہرنال یتیم کے سر کے عوض درجہ بلند کیا جاتا ہے۔ (ملخص از کتاب رکن الدین)  
حضرت شیخ احمد محمد شیبانی رحمہ اللہ کے حالات شریف میں شیخ محقق حضرت علامہ شاہ عبدالحق محدث دہلوی رحمہ اللہ تحریر فرماتے ہیں:

”اور خاندانِ نبوت علیہ تحیۃ کے ساتھ انتہائی محبت و عقیدت رکھتے ہیں۔ اپنے پیر و مرشد کے طریقہ پر تھے۔ لکھتے ہیں کہ عشرہ عاشورہ اور ربیع الاول کے پہلے بارہ دنوں میں وہ نئے اور اچھے کپڑے نہ پہنتے تھے اور ان دنوں کی راتوں میں زمین پر ہی سوتے اور مقابرِ سادات میں اعتکاف کرتے اور ہر روز بقدر امکان حضرت رسالت مآب صلی اللہ علیہ وسلم کی روح پاک اور آپ کے خاندانِ مقدس کی ارواح کو ثواب ہدیہ کرنے کے لئے طعام میں توسیع کرتے اور عاشورہ کے دن نئے کوزے شربت سے بھر کر اپنے سر پر رکھ کر سادات کے قیموں اور فقیروں کو پلاتے اور ان ایام میں اس طرح گریہ کرتے کہ گویا واقعہ کربلا ان کے سامنے ہو رہا ہے۔“

حضرت شاہ عبدالعزیز محدث دہلوی رحمہ اللہ فرماتے ہیں:

”حضرت علی رضی اللہ عنہ اور اُن کی اولاد پاک کو تمام افرادِ امت پیروں اور مرشدوں کی طرح مانتے ہیں اور تکوینی امور کو ان حضرات کے ساتھ وابستہ جانتے ہیں اور فاتحہ، درود و صدقات، نذر و نیاز ان کے نام کی ہمیشہ کرتے ہیں چنانچہ تمام اولیاء اللہ کا یہی حال ہے۔“

یہی شاہ صاحب رحمہ اللہ اپنی مشہور تصنیف تحفۃ اشاعرہ میں ایک جگہ فرماتے ہیں: ”وہ کھانا جو حضراتِ امام حسن و حسین رضی اللہ عنہما کی نیاز کے لئے پکایا جائے اور جس پر فاتحہ و قل شریف اور درود شریف پڑھا جائے وہ تبرک ہو جاتا ہے اور اس کا کھانا بہت ہی اچھا ہے۔“



## مصنف کی دیگر تصانیف

نام کتاب	صفحہ کا پتہ اور ہدیہ
۱ خزینہ کرم جلد اول - حصہ اول باب اول تا چہارم: مشتمل بر حالات زندگی ملفوظات، کرامات، تصرفات حضرت پیر سید محمد اسماعیل بخاری ۲۸۰ صفحات ہدیہ ۱۰۰ روپیہ	در بارہ عالیہ نقشبندیہ حضرت کرمانوالہ شریف ضیاء القرآن پبلی کیشنز، مسلم کتابوی، نیو کرمانوالہ ایک سنٹر و اسٹال سٹریٹ بخش روڈ لاہور، مکتبہ حضرت کرمانوالہ افضل روڈ ساندہ کلاں
۲ خزینہ کرم جلد ثانی (حالات زندگی و کرامات اولیائے کرام حضرت کرمانوالہ اشرف) ضخامت ۸۰۰ صفحات ہدیہ ۱۵۰	ایضاً
۳ فخر نقشبندیہ مشتمل بر حالات زندگی پیر سید محمد علی شاہ بخاری سجادہ نشین اول دربار عالیہ نقشبندیہ حضرت کرمانوالہ اشرف اڈاکاڑہ ۶۲۲ صفحات ہدیہ ۱۵۰ روپیہ	ایضاً
۴ سراج الشاریہ مضامین قرآن حکیم مکمل سیٹ تین جلد (اول دوم سوئم) صفحات بالترتیب ۳۱۲-۳۲۲-۳۳۲ ہدیہ ۱۶۰ اور مکمل سیٹ ۳۰۰ روپیہ	ایضاً
۵ بے مثل بشر کے تین عظیم سفر (طائف، معراج شریف، ہجرت) صفحات ۳۳۰ ہدیہ ۸۰ روپیہ	ایضاً
۶ حضور نبی کریم ﷺ کے تین عظیم غزوات (بدو، احد، احزاب) صفحات ۲۲۲ ہدیہ ۸۰ روپیہ	ایضاً
۷ رسول کائنات ﷺ حضور نبی کریم کی افضلیت و اکملیت صفحات ۲۰۰ ہدیہ ۸۰ روپیہ	ایضاً
۸ نوافل سے ہم غافل کیوں؟ نوافل کی اہمیت، پنجگانہ نوافل، مبارک راتیں، احکام نوافل کا مفصل بیان صفحات ۷۰ ہدیہ ۳۰ روپیہ	ایضاً
۹ اولیاء اللہ سے استمداد تو سب بعد از وصال صفحات ۲۰۰ ہدیہ ۸۰	ایضاً
۱۰ معیاس الہیاد فی مولد سید العباد صلی اللہ علیہ وسلم (رومٹرین میلاد) صفحات ۲۰۸ ہدیہ ۱۰۰	ایضاً

## خاص دعائیں

سورۃ ۶ پارہ ۷ کی آیت ۹ وَعِندَهُ مَفَاتِیْحُ..... کتبِ مبینہ تک پڑھے۔ اپنی مشکل اور حاجت اللہ تعالیٰ سے دعا کرے۔ یہ آیت ہر مشکل جائز حاجت اور کاروبار میں برکت کے لئے کامیابی کی دعا ہے۔ ہر نماز کے بعد بلا تاخیر ۴ بار بطور وظیفہ پڑھے۔ جملہ جائز امور کے لئے مجرب ہے۔

### چشم:

۲۶ سورۃ ق آیت ۲۲ فَكَشَفْنَا..... خدیو تک تین بار پڑھے پھر ”یا نور“ گیارہ دفعہ ہر نماز ال و آخر درود شریف ایک بار پڑھ کر انگلیوں پر دم کر کے آنکھوں پر لگائے۔ انشاء اللہ بصارت تیز بلکہ ضائع شدہ بینائی بھی لوٹ آئے گی۔

سوں اور دماغی کام کرنے والوں کیلئے:

ہر نماز کے بعد دایاں ہاتھ سر کے دائیں طرف رکھے۔ یا قُوٰی اکیالیس ۳۱ مرتبہ پڑھے۔ انشاء اللہ ہائے گا۔ نیز زب زدنسی علما۔ ہر نماز کے بعد تین دفعہ پڑھنے سے علم میں برکت اور ترقی

### رات کیلئے:

باقرض سے نجات کے لئے یہ عمل کرے۔ اچھی طرح وضو کرے۔ پھر یہ دعا پڑھے۔ ”یا اللہ اَنْتَ بَلِیُّ وَاللّٰہِ اَنْتَ لَا اِلٰہَ اِلَّا اَنْتَ اَللّٰہُ a

غیر مسلم لوگوں کو دکھا دیکھی ہم بائیں ہاتھ سے کھاتے پیتے ہیں۔ کھانے پینے سے پہلے بسم اللہ پڑھتے۔ فارغ ہونے کے بعد اَلْحَمْدُ لِلّٰہِ نہیں کہتے۔ بایں سب خیر و برکت سے محروم ہو جاتے ہیں۔ لہذا چاہئے + چھینک آئے تو برا نہ منائیں۔ بلکہ اَلْحَمْدُ لِلّٰہِ کہو۔ سنئے وَاللّٰہُ خَمُّکَ اللّٰہُ کہے۔ اس سے عمل کرنا چاہئے۔



# تلاوت قرآن مجید کے آداب

(۱) قاری با وضو ہو کر بڑے سکون قلب اور یک سوئی سے تلاوت کرے۔ (۲) تین دن سے کم وقت میں قرآن مجید ختم کرنا مکروہ ہے۔ (۳) مہر مہر کر پڑھے۔ (۴) رحمت دو عالم ﷺ کا ارشاد گرامی ہے۔ قرآن پڑھو اور روؤ اگر رو نہ آئے تو بے تکلف رونے کی کوشش کرو کہ گریہ زاری سے ہی رحمت الہی کو اپنی طرف متوجہ کیا جاسکتا ہے۔ (۵) جو آیت تلاوت کرو۔ اس کا حق ادا کرو۔ یعنی اگر آیت تسبیح و تکبیر کی ہے۔ تو سبحان اللہ۔ اللہ اکبر کہو۔ اگر آیت۔ علایا استغفار کی ہے۔ تو اپنے لئے دعا مانگو اور مغفرت طلب کرو۔ انعامات البیہ والی آیت پر دست سوال دراز کرے۔ اگر آیت۔ میں عذاب الہی یا مصیبت کا ذکر ہے تو پناہ مانگے۔ سجدہ کی آیت ہو تو پڑھنے اور سننے پر سجدہ کرو۔ (۶) قاری تلاوت شروع کرنے سے پہلے آعوذ پھر بسم اللہ پڑھے۔ (۷) تلاوت اتنی آواز میں سے کی جائے کہ کم از کم خود سن سکے۔ زیادہ بلند آواز سے تلاوت نہ کرے (۸) خوش الحانی سے پڑھے کہ آقائے نامہ عالمین نے فرمایا ہے کہ جو خوش البہانی سے نہیں پڑھتا ہم میں سے نہیں۔ (۹) دل میں یہ احساس ہو کہ قرآن مجید کوئی معمولی قرآن نہیں یہ رب ذوالجلال کا کلام ہے۔ جو اس نے اپنے بندوں کی ہدایت کے لئے حضور نبی کریم ﷺ کے قلب منیر پر نازل فرمایا۔ (۱۰) دوزانو بیٹھ کر۔ سر ڈھانپ کر قیلہ رو ہو کر۔ رمل پر رکھ کر قرآن پڑھنا آداب میں سے ہے۔ (۱۱) جب تلاوت ختم کرے تو کہے۔

صَدَقَ اللَّهُ تَعَالَى وَبَلَغَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَهُمُ انْفَعْنَا بِهِ وَ  
بَارِكْ لَنَا فِيهِ الْحَمْدُ لِلَّهِ رَبِّ الْعَالَمِينَ اسْتَغْفِرُ اللَّهُ الْحَمْدُ لِلَّهِ رَبِّ الْعَالَمِينَ

## درویش شریف پڑھنے کے آداب

(۱) با وضو۔ قبلہ رو۔ دوزانو بیٹھ کر پڑھے۔ سر سے ننگا نہ ہو۔ (۲) پاکیزہ جگہ پاکیزہ لباس ہو مودب بیٹھے۔ (۳) خشوع و خضوع کے ساتھ بارگاہ مصطفوی ﷺ کی عظمت شان کا خیال ہر دم رہے۔ (۴) حضور نبی کریم ﷺ کو حاضر و ناظر جان کر درود شریف پڑھے۔ دل میں یہ تصور ہو کہ میں روضہ اطہر پر بیٹھا درود شریف پڑھ رہا ہوں۔ اور حضور نبی کریم ﷺ بخشش نفیس میرا درود شریف سماعت فرما رہے ہیں۔ (۵) آہستہ آہستہ نعتی اور حضور قلب کے ساتھ پڑھے۔ چلتے پھرتے نہ پڑھے۔ (۶) اگر تسبیح زیر استعمال ہو تو دور سے نہ پھینکے۔ بلکہ احترام سے مقررہ جگہ پر رکھے۔ کہ دانوں پر سرور گناہات ﷺ کا نام نامی واسم گرامی لیا جاتا ہے۔ (۷) جو تعداد مقرر کرے۔ اس پر مداومت کرے۔ حمد المبارک اور بقرہ کے دن درود شریف کی کثرت کرے۔ کہ درود شریف اسم اعظم ہے۔

(استفادہ از ضیاء القرآن و تحفۃ الصلوٰۃ الی النبی المختار مصنفہ حافظ عنایت اللہ شہنشاہی مجددی)